



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

शरद की सुबह

तुमुल कोलाहल कलह में
मैं हृदय की बात रे मन !
विकल होकर नित्य चंचल,
खोजती जब नींद के पल,
चेतना थक-सी रही तब,
मैं मलय की वात रे मन !
चिर-विषाद-विलीन मन की,
इस व्यथा के तिमिर-दन की ;
मैं उषा-सी ज्योति-रेखा,
कुसुम-विकसित प्रात रे मन !
जहाँ मरु-ज्वाला धधकती,
चातकी कन को तरसती,
उन्हीं जीवन-घाटियों की,
मैं सरस बरसात रे मन !
पवन की प्राचीर में रुक
जला जीवन जी रहा झुक,
इस झुलसते विश्व-दिन की
मैं कुसुम-ऋतु-रात रे मन !
चिर निराशा नीरधर से,
प्रतिच्छादित अश्रु-सर में,
मधुप-मुखर-मरंद-मुकुलित,
मैं सजल जलजात रे मन !
- जयशंकर प्रसाद

प्रसंगवश

सत्य ब्यूरो

3 | ड़व और राज ठाकरे 20 साल बाद एक साथ आए, बीएमसी चुनाव गठबंधन में लड़ेंगे उड़व ठाकरे और राज ठाकरे करीब 20 साल बाद चुनाव एक साथ लड़ने की घोषणा की है। दोनों नेताओं के बीएमसी (बृहन्मुंबई महा नगर पालिका) चुनाव में साथ लड़ने से महाराष्ट्र की राजनीति में बड़ा बदलाव आया है। करीब 20 साल के बाद ठाकरे परिवार के दो भाई उड़व ठाकरे और राज ठाकरे एक साथ आ गए हैं। दोनों नेताओं ने बृहन्मुंबई महानगरपालिका यानी बीएमसी चुनावों के लिए गठबंधन का ऐलान किया है। शिवसेना यूबीटी प्रमुख उड़व ठाकरे और मनसे प्रमुख राज ठाकरे ने बुधवार को एक साझा प्रेस कॉन्फ्रेंस में इसकी घोषणा की। उड़व ठाकरे ने कहा है कि बीजेपी के अंदर जो हो रहा है उसको बर्दाश्त नहीं करने वाले लोग भी शिवसेना यूबीटी-एमएनएस गठबंधन के साथ आ सकते हैं।

एमएनएस प्रमुख राज ठाकरे ने ऐलान किया, 'मैं आधिकारिक तौर पर घोषणा करता हूं कि शिवसेना और एमएनएस गठबंधन के पार्टनर हैं। उन्होंने कहा कि मुंबई को एक मराठी मेयर मिलेगा और भरोसा दिलाया कि वह व्यक्ति शिवसेना यूबीटी-एमएनएस गठबंधन से होगा। उनके बगल में बैठे उड़व भी आत्मविश्वास से भरे दिखे और कहा कि चाहे कुछ भी हो जाए मुंबई हमारे साथ रहेगी।'

दोनों नेताओं ने मराठी पहचान की राजनीति के एक नए दौर की शुरुआत का संकेत भी दिया। राज ठाकरे ने कहा कि हम यह सुनिश्चित करेंगे कि मराठी लोगों को वह मिले जो वे चाहते हैं। उन्होंने शिंदे सेना-बीजेपी गठबंधन में नाखुश लोगों से भी उनके

गठबंधन में शामिल होने की अपील की। कुछ ऐसी ही बात उड़व ने भी कही।

बृहन्मुंबई नगर निगम के चुनाव एक महीने के अंदर होने हैं। देश के सबसे अमीर नगर निकाय पर कंट्रोल पाने के मकसद से कई पार्टियों ने 15 जनवरी को होने वाले चुनावों से पहले ही जोरदार कैपेन की तैयारी कर ली है।

उड़व ठाकरे के पुराने साथी और सांसद संजय राजत ने दोनों नेताओं के हाथ मिलाने को मराठी लोगों और महाराष्ट्र के लिए खुशी का पल बताया। राजत ने पत्रकारों से कहा, 'बालासाहेब ठाकरे ने शिव सेना की स्थापना महाराष्ट्र के बेटों के लिए की थी। 20 सालों तक ठाकरे भाई साथ नहीं थे और महाराष्ट्र को बहुत कुछ झेलना पड़ा। अब, बीजेपी को सबक सिखाने, मुंबई में चल रही लूट को रोकने के लिए उड़व और राज ठाकरे एक साथ आए हैं।'

शिवसेना यूबीटी सांसद प्रियंका चतुर्वेदी ने कहा, 'यह एक ऐतिहासिक पल है...। यह समय की ज़रूरत है... पिछले 3.5 सालों से बीएमसी के चुनाव नहीं हुए हैं। उन्होंने खजाने को लूटा है, और लोगों के लिए कोई काम नहीं किया है।'

महाराष्ट्र के मुख्यमंत्री देवेंद्र फडणवीस ने इस गठबंधन को खारिज करते हुए तंज कसा। उन्होंने कहा, 'इतना हाइप क्रीएट किया जा रहा है जैसे रूस और यूक्रेन साथ आ गए हों, जैसे जेलेंस्की और पुतिन बातचीत कर रहे हों।' फडणवीस ने आगे कहा कि दोनों पार्टियां अपनी राजनीतिक अस्तित्व की लड़ाई लड़ने के लिए एकजुट हुई हैं। उन्होंने कहा, 'यह गठबंधन लोगों को कोई फायदा नहीं देगा। महाराष्ट्र की जनता ने हमारा काम देखा है,

इसलिए महायुति ही जीतेगी। मुंबई हमारे साथ थी और रहेगी।' फडणवीस ने इसे राजनीतिक मजबूरी करार दिया और कहा कि मराठी मानूस महायुति को वोट देगा।

शिवसेना-यूबीटी और एमएनएस गठबंधन पर महाराष्ट्र के मंत्री और शिंदे सेना के नेता संजय शिरसाट ने पत्रकारों से कहा, 'अगर इन लोगों में सच में ताकत होती तो हाल के नगर परिषद चुनावों में इन्हें इतनी बुरी हार क्यों मिली? यह गठबंधन आज मजबूरी में बना है, क्योंकि कांग्रेस उड़व ठाकरे के साथ नहीं है और शरद पवार भी उनके साथ नहीं हैं, इसलिए उन्हें किसी न किसी की ज़रूरत है। जैसे डूबता हुआ आदमी तिनके का सहारा लेता है, उसी तरह वे राज ठाकरे का सहारा लेना चाहते हैं। हालांकि, मुझे नहीं लगता कि इससे उन्हें ज्यादा फायदा होगा।'

मुंबई में मराठी बोलने वाले लोग करीब 26 प्रतिशत हैं। ठाकरे परिवार का मुख्य समर्थन इन्हीं लोगों से मिलता है। अब दोनों भाई साथ हैं तो मराठी वोट बंटने की बजाय एक जगह आएंगे। इससे उनके गठबंधन को फायदा होगा। इसके अलावा, मुंबई में मुस्लिम लोग लगभग 11 प्रतिशत हैं। ये ज्यादातर बीजेपी के खिलाफ वोट करते हैं। दलित लोग भी करीब 11 प्रतिशत हैं, जिनमें से कई बीजेपी को पसंद नहीं करते। अगर ये वोट ठाकरे गठबंधन की तरफ आए तो बीजेपी को चिंता हो सकती है।

2024 के विधानसभा चुनाव में उड़व की शिवसेना और राज की मनसे को ज्यादा सीटें नहीं मिलीं। लेकिन मुंबई के बीएमसी के 227 वार्डों में देखें तो मनसे का असर बढ़ा है। 67 वार्डों में मनसे

को इतने वोट मिले थे कि जीतने वाले उम्मीदवार से ज्यादा थे। इनमें से 39 वार्डों में महाविकास अघाड़ी यानी एमवीए आगे थी और 28 में सत्ताधारी महायुति। मनसे का असर कुल 123 वार्डों में दिखा।

अब अगर दोनों पार्टियां साथ लड़ेंगी तो वोट एक दूसरे को ट्रांसफर हो सकते हैं। इससे वे 39 वार्ड तो मजबूत करेंगे ही, 28 वार्डों में भी जीत सकते हैं। मनसे की ताकत वलीं, दादर, माहिम, घाटकोपर, विक्रोली और मालाड जैसे मराठी इलाकों में है।

इस गठबंधन से बीजेपी को अपनी रणनीति बदलनी पड़ सकती है। अब बीजेपी को ज्यादा अपने साथी एकनाथ शिंदे की शिवसेना पर भरोसा करना होगा। खासकर मुंबई, ठाणे, कल्याण-डोंबिवली, नासिक, पुणे और नवी मुंबई जैसे शहरों में जहां मराठी लोग ज्यादा हैं।

दोनों ठाकरे भाई हमेशा मराठी माणूस की बात करते हैं। बालासाहेब ठाकरे ने इसी मुद्दे पर 1966 में शिवसेना बनाई थी। अब उनकी एकता से मराठी वोटों का ध्रुवीकरण हो सकता है, जो बीजेपी-शिंदे गठबंधन के लिए मुश्किल पैदा करेगा।

यह गठबंधन सबके लिए अच्छा नहीं है। कांग्रेस को राज ठाकरे की कट्टर विचारधारा पसंद नहीं। इसलिए कांग्रेस ने कहा कि वह बीएमसी चुनाव अकेले लड़ेगी। महाविकास अघाड़ी यानी एमवीए में दूर पड़ गई है। कांग्रेस का कहना है कि उनकी राजनीति सबको साथ लेकर चलने वाली है, इसलिए मनसे जैसे दल के साथ नहीं जा सकते।

(सत्य हिंदी में प्रकाशित लेख के संपादित अंश)

भारत के युवा बड़े सपने देखें, कड़ी मेहनत करें

● मोदी बोले-जेन जेड और जेन अलफा हमें विकसित भारत के लक्ष्य तक ले जाएंगे
क्रिकेटर वैभव समेत 20 बच्चों कोमिला बाल पुरस्कार, राष्ट्रपति ने किया सम्मानित



नई दिल्ली (एजेंसी)। वीर बाल दिवस के मौके पर राष्ट्रपति द्रौपदी मुर्मू ने शुक्रवार को 20 बच्चों को प्रधानमंत्री राष्ट्रीय बाल पुरस्कार से सम्मानित किया। इन बच्चों को 18 राज्यों और केंद्र शासित प्रदेशों से चुना गया है। 14 साल के क्रिकेटर वैभव सूर्यवंशी पुरस्कार लेने के लिए दिल्ली में हैं, इसलिए वे विजय हजारे ट्रॉफी में हैं, इसलिए वे विजय हजारे ट्रॉफी में मणिपुर के खिलाफ मैच नहीं खेल रहे। राष्ट्रीय बाल पुरस्कार पाने वाले बच्चों में ऑपरेशन सिंदूर के दौरान बॉर्डर पर जवानों को चाय-नाश्ता देने वाले फिरोजपुर के श्रवण सिंह भी शामिल हैं। 2 बच्चों को मरणोपरांत पुरस्कार दिया गया। इनमें तमिलनाडु की ब्योमा और बिहार के कमलेश कुमार का नाम शामिल है। इनके पुरस्कार माता-पिता ने लिए। पीएम मोदी ने विजेता बच्चों से मुलाकात की।

रटने के बजाय, सोचने की आदत विकसित हो

पीएम ने कहा- आज फोकस प्रैक्टिकल लर्निंग पर है। बच्चों में रटने के बजाए, सोचने की आदत विकसित हो। उनमें सवाल पूछने का साहस और समाधान खोजने की क्षमताएं विकसित हों। इसके लिए पहली बार इस दिशा में प्रयास हो रहे हैं। हर सेक्टर में युवाओं के लिए नए अवसर खुल रहे हैं। आज भारत के सामने परिस्थितियां अभूतपूर्व हैं। आज भारत दुनिया के सबसे युवा देशों में से एक है। आने वाले 25 वर्ष भारत की दिशा तय करने वाले हैं। पीएम ने अपने संबोधन में कहा- आपको अपनी सफलता को केवल अपने तक सीमित नहीं मानना है।

भारत को सुपरपावर ही नहीं, विश्वगुरु भी बनना चाहिए: भागवत



धर्म और विज्ञान में कोई टकराव नहीं है

तिरुपति (एजेंसी)। राष्ट्रीय स्वयंसेवक संघ प्रमुख मोहन भागवत आंध्र प्रदेश के तिरुपति दौरे पर हैं। भारतीय विज्ञान सम्मेलन में उद्घाटन कार्यक्रम में शुक्रवार को भागवत ने कहा- भारत का आगे बढ़ना तय है। लेकिन हमें सिर्फ सुपरपावर ही नहीं, बल्कि विश्वगुरु भी बनना चाहिए। मोहन भागवत ने कहा कि धर्म और विज्ञान में कोई टकराव नहीं है। बस उनके रास्ते अलग हैं, मंजिल एक ही है। हमारे विकास की सोच का आधार धर्म है। धर्म सिर्फमजहब नहीं है, बल्कि यह प्रकृति और ब्रह्मांड के चलने का तरीका है। इससे पहले आरएसएस चीफ ने भगवान वेंकटेश्वर स्वामी मंदिर में दर्शन किए। तिरुपति टाउनशिप के अधिकारियों ने उनका स्वागत किया।

मुख्यमंत्री ने साहिबजादों की शहादत को किया नमन

सच्चाई और धर्म की रक्षा के लिए वीर साहिबजादों का बलिदान जन-जन तक पहुंचाएं: सीएम

भोपाल (नप्र)। मुख्यमंत्री डॉ. मोहन यादव ने कहा है कि प्रथम गुरु गुरुनानक देव से लेकर 10वें गुरु तक सिख धर्म के सभी गुरु महाराज और उनके परिवारों ने देश की रक्षा के लिए कुर्बानियां दीं। भारतीय इतिहास में सिख वीरों ने महत्वपूर्ण योगदान दिया है। वीर बाल दिवस, 10वें सिख गुरु, गुरु गोविंद सिंह के छोटे बेटों की असाधारण वीरता और शहादत की

सिंह के साहिबजादों की शहादत को समर्पित वीर बाल दिवस पर गुरुद्वारा हमीदिया रोड पहुंच कर माथा टेका तथा संगत को संबोधित किया।

मुख्यमंत्री डॉ. यादव ने गुरुद्वारे में मौजूद बच्चों के साथ बैठकर कीर्तन का श्रवण किया और बच्चों को दुलारा भी किया। गुरुद्वारा हमीदिया रोड के आयोजन में संपूर्ण व्यवस्थाओं का संचालन बच्चों ने किया। गुरुद्वारे में

पुष्पांजलि अर्पित की। संत सिपाहियों द्वारा अखाड़ा गतका प्रदर्शन किया गया। कार्यक्रम में वरिष्ठ विधायक एवं प्रदेशाध्यक्ष श्री हेमंत खंडेलवाल ने कहा कि देश की आजादी में सिख वीरों ने कुर्बानियां दी हैं। वीर बाल दिवस के माध्यम से युवा पीढ़ी को देश की रक्षा के लिए प्रेरणा मिलती है। भारत वीर साहिबजादों के बलिदान को सदैव



याद दिलाता है। साहिबजादा फतेह सिंह और जोरावर सिंह की शहादत पर हर वर्ष वीर बाल दिवस मनाने की शुरुआत प्रधानमंत्री श्री नरेन्द्र मोदी ने की। बहुत छोटी उम्र में साहिबजादों ने अन्याय के सामने झुकने से इनकार कर दिया और धर्म व सच्चाई की रक्षा के लिए महान साहस दिखाया। उनका जीवन हमें सिखाता है कि सच्चाई, हिम्मत और आत्मसम्मान सबसे बड़ी ताकत हैं। आज का दिन भारतीय युवाओं को वीरता, ईमानदारी और दृढ़ता के मूल्यों को अपनाने के लिए प्रेरित करता है। सच्चाई और धर्म की रक्षा के लिए वीर साहिबजादों के बलिदान को जन-जन तक पहुंचाने की आवश्यकता है। राज्य सरकार गुरु गोविंद सिंह और सिख वीरों के बलिदान की गाथाओं को शैक्षणिक पाठ्यक्रम में शामिल करेगी। मुख्यमंत्री डॉ. यादव ने गुरु गोविंद

बच्चों द्वारा कीर्तन दरबार का संचालन किया गया और चित्र प्रदर्शनी भी लगाई गई। मुख्यमंत्री डॉ. यादव ने प्रदर्शनी का अवलोकन किया।

मुख्यमंत्री डॉ. यादव ने कहा कि भोपाल में गुरु नानक देव के प्रकाश पर्व के आयोजन के लिए राज्य सरकार द्वारा सहयोग प्रदान किया जाएगा। मुख्यमंत्री डॉ. यादव ने प्रथम गुरु नानक देव जी की उज्जैन यात्रा और उज्जैन स्थित गुरुद्वारा इमली साहब का उल्लेख करते हुए कहा कि सिख गुरुओं ने सदैव मानवता का मार्ग दिखाया है, उनके आदर्श हमारे लिए प्रेरणा के केंद्र रहें।

मुख्यमंत्री डॉ. यादव ने वीर बालक दिवस पर पाटी कार्यालय में आयोजित कार्यक्रम में पहुंचकर दशम गुरु साहिब श्री गुरु गोविंदसिंह के साहिबजादों के चित्र पर

याद रखेगा। अरेरा कॉलोनी गुरुद्वारा कमेटी के अध्यक्ष श्री पंजिंदर सिंह ने ऐतिहासिक रूप से धर्म संस्कृति की रक्षा में सिख वीरों द्वारा दिए गए योगदान का उल्लेख करते हुए कहा कि सिख धर्म गुरुओं ने मुगलों का मुकाबला करने के लिए सिख वीरों की फौज बनाई। गुरु गोबिंद सिंह ने खालसा पंथ की शुरुआत की। नामधारी सिखों ने गौमाता की रक्षा के लिए अंग्रेजों से संघर्ष किया। आजाद हिंद फौज की स्थापना में भी खालसा पंथ ने अहम भूमिका निभाई थी।

इस अवसर पर सांसद भोपाल श्री आलोक शर्मा, प्रदेशाध्यक्ष तथा वरिष्ठ विधायक श्री हेमंत खंडेलवाल, विधायक श्री भगवानदास सबनानी, जिलाध्यक्ष श्री रवीन्द्र यादी, वरिष्ठ समाजसेवी सुश्री श्री नेहा बग्गा सहित समाज के प्रतिनिधि उपस्थित थे।

कोविड के बाद पॉल्यूशन भारत का सबसे बड़ा स्वास्थ्य संकट

● डॉक्टरों का दावा-इससे दिल की बीमारी बढ़ी, हल ढूंढ़ने में काफी देर हो चुकी

नई दिल्ली (एजेंसी)। भारत में वायु प्रदूषण कोविड-19 महामारी के बाद सबसे बड़ा स्वास्थ्य संकट बन चुका है। ब्रिटेन में काम करने वाले भारत के कई सीनियर डॉक्टरों ने न्यूज एजेंसी से बातचीत में यह दावा किया है। डॉक्टरों ने कहा कि आने वाले सालों में प्रदूषण से लोगों की सेहत और देश की स्वास्थ्य व्यवस्था पर लंबे समय तक असर पड़ेगा। डॉक्टरों ने चेतावनी दी है कि अगर तत्काल और ठोस कदम नहीं उठाए गए, तो यह समस्या हर साल और गंभीर होती जाएगी। डॉक्टरों ने कहा कि पिछले 10 सालों

में हृदय रोगों में बढ़ोतरी को अक्सर मोटापे से जोड़ा गया, लेकिन इसमें कारों और विमानों से निकलने वाले जहरीले तत्वों की बड़ी भूमिका है। इंग्लैंड स्थित लिवरपूल में कंसल्टेंट पल्मोनोलॉजिस्ट (फेफड़ों के डॉक्टर) और भारत सरकार की कोविड-19 एडवाइजरी कमेटी के पूर्व सदस्य मनीष गौतम ने कहा कि वायु प्रदूषण पर सरकार का नया फोकस जरूरी है, लेकिन इसमें काफी देरी हो चुकी है। गौतम के पास यूके की नेशनल हेल्थ में 20



सालों से ज्यादा का अनुभव है। मनीष गौतम कहते हैं-भारत में प्रदूषण नियंत्रण और रोकथाम के लिए महत्वपूर्ण कदम पहले से मौजूद हैं, लेकिन वे अब इस रोक पाने के लिए अपने आप में काफी नहीं हैं। उत्तर भारत में रहने वाले लाखों लोगों में नुकसान पहले ही हो चुका है। जो इलाज हो रहा है, वह समस्या का केवल एक छोटा हिस्सा है। लंदन के सेंट जॉर्ज यूनिवर्सिटी हॉस्पिटल में कार्डियोलॉजिस्ट (हृदय रोग विशेषज्ञ) राजय

नारायण ने कहा कि वायु प्रदूषण से हृदय, सांस, न्यूरोलॉजिकल और अन्य बीमारियों के बीच संबंध को लेकर पर्याप्त वैज्ञानिक प्रमाण मौजूद हैं। उन्होंने चेतावनी दी कि कार्रवाई में देरी से स्वास्थ्य और आर्थिक बोझ बढ़ेगा। नारायण ने कहा कि सिरदर्द, थकान, हल्की खांसी, गले में जलन, पाचन संबंधी दिक्कत, आंखों में सूखापन, त्वचा पर रैश और बार-बार संक्रमण जैसे शुरुआती लक्षण मामूली समझकर नजरअंदाज कर दिए जाते हैं।

● प्रदूषण के छोटे-छोटे कणों से दिल की बीमारियों का खतरा- बर्मिंघम के मिडलैंड मेट्रोपॉलिटन यूनिवर्सिटी हॉस्पिटल में कंसल्टेंट कार्डियोलॉजिस्ट प्रोफेसर डेरेक कॉर्नॉली ने कहा- प्रदूषित शहरों में मौसम साफ होने पर भी लोगों में प्रदूषण के छोटे-छोटे कणों (पार्टिकुलेट मैटर) के कारण दिल से जुड़ी बीमारियों का खतरा रहता है। उनके मुताबिक, हृदय रोग एक धीमी प्रक्रिया है, जिसमें अचानक हालात बिगड़ने जाते हैं। पार्टिकुलेट मैटर आंखों से नहीं दिखते। इसे ब्लड प्रेशर या कोलेस्ट्रॉल की तरह आसानी से मापा नहीं जा सकता, इसलिए लोग इसके खतरों को नहीं समझ पाते। डॉक्टरों के मुताबिक, दिसंबर में दिल्ली के अस्पतालों में सांस संबंधी मरीजों की संख्या में 20 से 30 फीसदी की बढ़ोतरी देखी गई।

भारतीय छात्र की हत्या, यूनिवर्सिटी में गोली मारी

● कैपस में सुरक्षा अलर्ट जारी ,आरोपी फरार ,3 दिनों में 2 भारतीयों का मर्डर



टोरंटो (एजेंसी)। कनाडा के यूनिवर्सिटी ऑफ टोरंटो के पास भारतीय मूल के 20 वर्षीय छात्र शिवांक अवस्थी की गोली मारकर हत्या कर दी गई। यह टोरंटो में 2025 की 41वीं हत्या है। यह घटना कैपस के पास होने से छात्रों में डर का माहौल है और यूनिवर्सिटी ने भी सुरक्षा अलर्ट जारी किया। पुलिस के अनुसार, 23 दिसंबर को दोपहर में

हत्या की सूचना मिली। पुलिस ने मौके पर शिवांक अवस्थी की गोली लगी हालत में पाया और मौके पर ही उन्हें मृत घोषित कर दिया गया। संदिग्ध पुलिस के आने से पहले मौके से फरार हो गए थे। पुलिस ने लोगों से संदिग्ध से जुड़ी कोई भी जानकारी मिलने पर सूचना देने की अपील की है। टोरंटो में 3 दिन के अंदर दो भारतीयों का हत्या हुई।

कनाडा में भारतीय मूल की महिला की हत्या

इसी शहर में कुछ दिन पहले ही एक अन्य भारतीय महिला हिमांशी खुराना की हत्या हुई थी। वो 30 साल की थीं और टोरंटो में रहती थीं। पुलिस ने मामले में एक संदिग्ध की गिरफ्तारी के लिए वारंट जारी किया। पुलिस के अनुसार, 19 दिसंबर 2025 की रात वेलिंगटन स्ट्रीट वेस्ट इलाके से एक महिला के लापता होने की सूचना मिली। अगली सुबह 20 दिसंबर को पुलिस ने एक घर के अंदर महिला का शव बरामद किया। पुलिस ने मौत को हत्या मानकर जांच शुरू कर दी है।

ब्रह्मोस का नया वर्जन तैयार कर रहा अपना भारत

● रेंज 450-800 किमी तक, दिल्ली से इस्लामाबाद को निशाना बनाया जा सकेगा

नई दिल्ली (एजेंसी)। ऑपरेशन सिंदूर के दौरान पाकिस्तान के 6 एयरबेस को तबाह कर अंतरराष्ट्रीय स्तर पर चर्चा में आई भारत की सुपरसोनिक ब्रह्मोस क्रूज मिसाइल अब और भी ताकतवर होने जा रही है। रक्षा सूत्रों के अनुसार ब्रह्मोस की रेंज, रफ्तार और मारक क्षमता को और बेहतर किया जा रहा है। फिलहाल इसकी रेंज करीब 300 किलोमीटर है, लेकिन नए वर्जन में इसे 450 किलोमीटर से लेकर 800 किलोमीटर तक करने पर काम चल रहा है। इन नई मिसाइलों के आने के बाद दिल्ली से ही पाकिस्तान की राजधानी इस्लामाबाद को निशाना बनाया



जा सकेगा। दिल्ली और इस्लामाबाद की हवाई दूरी 700 किलोमीटर है। वहीं, ब्रह्मोस का हल्का वर्जन भी बनाया जा रहा है। ब्रह्मोस का करीब ढाई टन वजन की तैयारी चल रही है। इस नए वर्जन के अगले तीन साल में विकसित होने की उम्मीद है।

लिए तैयार किया गया है। यह वर्जन अब प्रोजेक्ट डिजाइन बोर्ड से मंजूरी के बाद अगले चरण में पहुंच गया है। अभी ज्यादा रेंज वाली ब्रह्मोस मिसाइल के ग्राउंड ट्रायल की तैयारी चल रही है। इस नए वर्जन के अगले तीन साल में विकसित होने की उम्मीद है।

● 2016 से चल रही तैयारी, अब 3 रेंज वाले अवतार-ब्रह्मोस दुनिया की सबसे तेज और घातक वरुज मिसाइलों में गिनी जाती है। यह दामो और भूल जाओ तकनीक पर काम करती है और मैक-3 (ध्वनि की गति 332 मी./सेकंड से तिगुनी) की रफ्तार से टारगेट पर हमला करती है। इसकी तेज गति के कारण दुश्मन के रडार इसे समय रहते पकड़ नहीं पाते। ब्रह्मोस एयरोस्पेस 2016 में मिसाइल टेक्नोलॉजी कंट्रोल रिजीम का सदस्य बना। इस रिजीम में 35 देश शामिल हैं। इसके बाद ही ब्रह्मोस की रेंज को 300 किमी से आगे बढ़ाने पर काम शुरू हुआ। दरअसल, नियमों के तहत गैर-सदस्य देशों को 300 किमी से ज्यादा रेंज वाली मिसाइल तकनीक नहीं दी जा सकती, इसलिए पहले ब्रह्मोस की रेंज सीमित थी। अब ऑपरेशन सिंदूर के बाद ब्रह्मोस के 3 नए वर्जन पर काम तेज कर दिया गया है। इनकी रेंज 450, 600 और 800 किमी तक बढ़ाने की योजना है। ब्रह्मोस का हल्का संस्करण भी तैयार किया।

अब केरल में भी भगवा बीजेपी ने रचा इतिहास

● तिरुवनंतपुरम में पहली बार बना पार्टी का महापौर

एलडीएफ के 40 सालों के शासन का किया अंत

नई दिल्ली (एजेंसी)। भारतीय जनता पार्टी (भाजपा) ने दक्षिणी राज्य केरल में इतिहास रच दिया है। शुक्रवार दोपहर को वीवी राजेश ने राजधानी तिरुवनंतपुरम के मेयर के तौर पर शपथ ली। पदभार संभालने के बाद अपनी पहली टिप्पणी में उन्होंने कहा, हम सब मिलकर आगे बढ़ेंगे... सबको साथ लेकर चलेंगे। सभी 101 वार्डों में विकास किया जाएगा... तिरुवनंतपुरम को एक विकसित शहर में बदला जाएगा। इन चुनावों में भाजपा ने 101 में से 50 वार्डों में जीत हासिल की थी। ये केरल में किसी नगर निगम में

उसकी पहली जीत है। शुक्रवार को हुए मेयर चुनाव में राजेश को 51 वोट मिले, जिसमें एक निर्दलीय पार्षद का समर्थन भी शामिल था। एलडीएफ के पी. शिवाजी को 29 वोट मिले, जबकि यूडीएफ उम्मीदवार के. एस. सबरिनाथन को 19 वोट मिले।

भाजपा के लिए नए अध्याय की शुरुआत

एलडीएफ के लगभग चार दशकों के शासन के बाद अब कॉर्पोरेशन पर भाजपा का कब्जा है। राजेश का मेयर बनना केरल की शहरी राजनीति में भाजपा के लिए एक नए अध्याय की शुरुआत है। राज्य की राजधानी में इस जीत ने शहर के नगर निकाय पर सीपीएम के 45 साल के कंट्रोल को खत्म कर दिया। समारोह के बाद केरल बीजेपी प्रमुख राजीव चंद्रशेखर ने पत्रकारों से कहा, एलडीएफ ने कांग्रेस के अप्रत्यक्ष या पर्दे के पीछे से मिले समर्थन से तिरुवनंतपुरम को बर्बाद कर दिया है।

हाय सर्दी

● दिल्ली-एनसीआर की रफ्तार थमी, उत्तर भारत में भीषण ठंड

पहाड़ों पर बर्फबारी का अलर्ट जारी, शीतलहर का प्रभाव बढ़ा

नई दिल्ली (एजेंसी)। उत्तर भारत में कड़के की ठंड और शीतलहर का प्रभाव जारी है। कश्मीर से लेकर दिल्ली तक सर्दी ने जनजीवन प्रभावित कर दिया है। पहाड़ों से आ रही बर्फीली हवाओं ने मैदानी इलाकों में ठिठुरन बढ़ा दी है। कश्मीर में 40 दिनों की सबसे भीषण ठंड की अवधि चिल्ला-ए-कलां अपने चरम पर है। दिल्ली-एनसीआर समेत पूरे उत्तर भारत में 26 और 27 दिसंबर को येलो अलर्ट जारी किया गया है, जिसमें सुबह-शाम कम विजिबिलिटी और शीतलहर का संभावना जताई गई है। श्रीनगर मौसम विभाग के अनुसार, न्यूनतम तापमान शून्य से 3 से 5



डिग्री नीचे चला गया है। डल झील और पानी के नलों में बर्फ जमने लगी है, जिससे स्थानीय लोगों की मुश्किलें बढ़ गई हैं। गुलमर्ग और पहलगाम में सैलानी बर्फबारी का लुत्फ उठा रहे हैं। बढ़ती ठंड और कोहरे को देखते हुए स्वास्थ्य विशेषज्ञों ने बच्चों और बुजुर्गों को घर के अंदर रहने की सलाह दी है। दिल्ली में आज सुबह विजिबिलिटी (दृश्यता) काफी कम रही। सफदरजंग वेधशाला के अनुसार, न्यूनतम तापमान 7 डिग्री से 9 डिग्री के बीच दर्ज किया गया

है। कोहरे के कारण दिल्ली एयरपोर्ट पर कई उड़ानों को डायवर्ट किया गया है और 20 से अधिक ट्रेनें देरी से चल रही हैं। प्रशासन ने लोगों को हाईवे पर सावधानी से वाहन चलाने की सलाह दी है। हिमाचल के ऊना, हमीरपुर और बिलासपुर जैसे निचले इलाकों में घने कोहरे का येलो अलर्ट जारी है।

है। कोहरे के कारण दिल्ली एयरपोर्ट पर कई उड़ानों को डायवर्ट किया गया है और 20 से अधिक ट्रेनें देरी से चल रही हैं। प्रशासन ने लोगों को हाईवे पर सावधानी से वाहन चलाने की सलाह दी है। हिमाचल के ऊना, हमीरपुर और बिलासपुर जैसे निचले इलाकों में घने कोहरे का येलो अलर्ट जारी है।

पहली बार बेटे को लेकर प्रदर्शन में पहुंचे सचिन पायलट

जयपुर में हनुमान बेनीवाल ने हटवाया मंच, एनएसयूआई का 'अरावली बचाओ' पैदल मार्च

जयपुर (एजेंसी)। नेशनल स्टूडेंट्स यूनियन ऑफ इंडिया राजस्थान का जयपुर में अरावली बचाओ-भविष्य बचाओ अभियान के तहत पैदल मार्च निकाला। पुलिस ने गवर्नमेंट हॉस्टल चौराहे पर मार्च को रोक लिया। पुलिस ने चेतावनी दी कि प्रदर्शन की अनुमति यहां तक की थी। आगे बढ़ने की कोशिश की गई तो कार्रवाई की जाएगी। इसके बाद मार्च पूरा हो गया। उधर, मार्च में अखिल भारतीय कांग्रेस कमेटी के महासचिव और राजस्थान के पूर्व उपमुख्यमंत्री सचिन पायलट अपने बेटे अरान पायलट के साथ शामिल हुए। यह ऐसा पहला



जानता है। आप कोर्ट में क्या हलफनामा देते हो, यह अलग बात है। आप धरातल पर जाकर देखो सैकड़ों लोग न जाने किसके दबाव में, किसके आशीर्वाद से लगातार अवैध खनन कर रहे हैं।

मौका है, जब किसी राजनीतिक प्रदर्शन में बेटे को साथ लेकर पायलट आए। सचिन पायलट ने कहा- हमें इस बात पर चिंतन करना होगा कि क्या मजबूरी है। किस कारण से इस अरावली की पूरी पहाड़ियों को बीजेपी खतरे की ओर धकेल रही है। आज भी सैकड़ों जगह अरावली की पहाड़ियों पर अवैध खनन चल रहा है। बच्चा-बच्चा जानता है। आप कोर्ट में क्या हलफनामा देते हो, यह अलग बात है। आप धरातल पर जाकर देखो सैकड़ों लोग न जाने किसके दबाव में, किसके आशीर्वाद से लगातार अवैध खनन कर रहे हैं।

बिहार में कांग्रेस का 'ऑपरेशन संगठन अभियान'

पटना (एजेंसी)। देर से ही सही पर प्रदेश कांग्रेस पार्टी ने दुरुस्तगी के साथ ऑपरेशन संगठन अभियान छेड़ दी है। इस ऑपरेशन का मुख्य उद्देश्य समर्पित कार्यकर्ताओं और पदाधिकारियों को चिह्नित कर पार्टी को एक मजबूत संगठन के हाथ सौंपना है। इस संगठन को बदलने का आधार बिहार विधानसभा चुनाव में भितरघात करने वाले या फिर निष्क्रिय रहे लोगों से पार्टी को मुक्त कराना है।

विनीता चौबे के नए संग्रह 'परछाई' का लोकार्पण



भोपाल। आइसेकट पब्लिकेशन एवं वनमाली सृजन पीठ के संयुक्त तत्वावधान में मंगलवार को स्कॉप ग्लोबल रिकल्स यूनिवर्सिटी के सभागार में वरिष्ठ लेखिका विनीता चौबे के कहानी एवं कविता संग्रह 'परछाई' का लोकार्पण साहित्यिक गरिमा और आत्मीय वातावरण में संपन्न हुआ। इस अवसर पर कार्यक्रम की अध्यक्षता वरिष्ठ साहित्यकार श्री मुकेश वर्मा ने की, जबकि मुख्य अतिथि के रूप में श्री बलराम गुमास्ता उपस्थित रहे। कार्यक्रम में वक्ता के रूप में नीलेश रघुवंशी, श्री निरंजन श्रोत्रिय और डॉ. अनीता सक्सेना ने अपने विचार साझा किए। समारोह में वरिष्ठ साहित्यकार संतोष चौबे का विशेष आत्मीय सान्निध्य रहा। मंच पर लेखिका विनीता चौबे भी उपस्थित रहीं। कार्यक्रम का शुभारंभ लेखिका

विनीता चौबे के कविता पाठ से हुआ, जिसने श्रोताओं को संग्रह की भावभूमि से परिचित कराया। स्वागत वक्तव्य वनमाली सृजन पीठ की अध्यक्ष श्रीमती ज्योति रघुवंशी ने प्रस्तुत किया, जिसमें उन्होंने रचना और रचनाकार दोनों के महत्व को रेखांकित किया। इस दौरान अपने वक्तव्य में अनीता सक्सेना ने कविताओं के आंतरिक रस का मधुर और सरस वर्णन किया। वहीं, निरंजन श्रोत्रिय ने वर्तमान समय में परिवारिक विघटन की चर्चा करते हुए कविताओं में जीवन की मोठी और जीवंत स्मृतियों को विस्तार से बताया और कवि के आशय को स्पष्ट करते हैं। नीलेश रघुवंशी ने कहा कि विनीता चौबे घर-परिवार के बिंबों के माध्यम से स्त्री जीवन की आशाओं, अपेक्षाओं और संघर्षों का सूक्ष्म रेखांकन करती है इस अवसर पर

संतोष चौबे ने कहा कि विनीता चौबे की कविताओं की सबसे बड़ी शक्ति उनकी ईमानदारी और सहजता है। वहीं मुख अतिथि बलराम गुमास्ता ने संग्रह की कविताओं में निहित मानवीय मूल्यों, संवेदनाओं की गहराई और जीवन के प्रति करुण दृष्टि को रेखांकित करते हुए इसे समकालीन साहित्य की एक सशक्त उपलब्धि बताया। कार्यक्रम की अध्यक्षता करते हुए मुकेश वर्मा ने कहा कि कविता का अद्वैत मानवीय संबंधों की पारस्परिकता, एकात्मता और मन को छू लेने की क्षमता में निहित होता है। यही अद्वैत भाव विनीता चौबे की कविताओं में दिखाई देता है। कार्यक्रम के अंत में स्कॉप ग्लोबल रिकल्स यूनिवर्सिटी के कुलगुरु डॉ. विजय सिंह ने आभार व्यक्त किया। कार्यक्रम संचालन डॉ. विशाखा राजुरकर ने किया।

टैंक, ड्रोन, मिसाइल और डिफेंस सिस्टम पर मुहर

नई दिल्ली (एजेंसी)। डिफेंस मिनिस्ट्री की हथियार खरीद से जुड़ी शीर्ष संस्था रक्षा अधिग्रहण परिषद आज महत्वपूर्ण बैठक थी। इसमें भारतीय सेना, नौसेना और वायु सेना के लिए कई बड़े स्वदेशी रक्षा प्रोजेक्ट्स को मंजूरी मिलने की संभावना थी। हालांकि, विभाग की शुक्रवार को होने वाली मीटिंग शुरू हुई। जिसमें सभी लोग मौजूद नहीं थे इसलिए एजेंडे पर बात नहीं हुई। ऐसे में इमरजेंसी प्रॉक्सीमेंट की लास्ट डेट बढ़ाकर 15 जनवरी कर दी गई है। ऐसी चर्चा थी कि 80 हजार करोड़ की डिफेंस डील पर डीएसी की आज होने वाली बैठक में मुहर लग सकती है, लेकिन अब इस पर 15 जनवरी को फैसला होगा। बैठक का मुख्य उद्देश्य देश की रक्षा क्षमताओं को मजबूत करना और स्वदेशी रक्षा उत्पादन को बढ़ावा देना है।

रक्षा मंत्रालय इस दिन कर सकता है बड़ा ऐलान

इसमें दिल्ली-एनसीआर को हवाई हमलों से बचाने के लिए एक स्वदेशी इंटीग्रेटेड

इलाकों को एयर स्ट्राइक से सुरक्षा मुहैया कराएगा। हालांकि, इस पर शुक्रवार को



एयर डिफेंस वेपन सिस्टम को मंजूरी की जा सकती थी। यह सिस्टम दिल्ली और आसपास के

फैसला नहीं हो सका। रक्षा मंत्री राजनाथ सिंह की अध्यक्षता वाली बैठक में सेना के लिए जरूरी सैन्य सिस्टम पर चर्चा हुई।

● सेना, नौसेना, एयरफोर्स की बढ़ती ताकत-अब 15 जनवरी को होने वाली रक्षा मंत्रालय की अहम मीटिंग में सेना, नौसेना, वायुसेना के लिए महत्वपूर्ण प्रस्ताव पर चर्चा होगी। नौसेना अपने युद्धपोतों को मिसाइल हमलों से बचाने के लिए स्वदेशी मीडियम-रेंज सरफेस-टू-एयर मिसाइल सिस्टम खरीदना चाहती है। इस प्रस्ताव पर मंजूरी को लेकर फैसला हो सकता है। इसके अलावा, भारत अमेरिका से दो सी गार्डियन ड्रोन तीन साल के लिए लीज पर लेने का फैसले के आसार है। भारत पहले ही ऐसे 31 ड्रोन खरीदने का सौदा कर चुका है, जो 2028 से भारत आने शुरू हो जाएंगे। ये ड्रोन लंबी दूरी तक निगरानी और हमला करने में सक्षम हैं। रक्षा मंत्रालय भारतीय वायु सेना के लिए भी अहम डील पर विचार कर रहा।



भारतीय जनता पार्टी के नव-नियुक्त राष्ट्रीय कार्यकारी अध्यक्ष नितिन गवई ने नई दिल्ली में उपमुख्यमंत्री राजेन्द्र शुक्ल ने शिष्टाचार भेंट की। पुष्पगुच्छ भेंट कर अभिन्दन किया।

साहिबज़ादों का बलिदान युगों तक राष्ट्र भक्ति की भावना को करता रहेगा प्रबल

‘वीर बाल दिवस’ पर वीर साहिबज़ादों को दी श्रद्धांजलि

भोपाल। उपमुख्यमंत्री राजेन्द्र शुक्ल ने वीर बाल दिवस के अवसर पर सिख पंथ के दशम गुरु गुरु गोबिन्द सिंह जी महाराज के वीर साहिबज़ादों को कोटि-कोटि नमन किया है। उपमुख्यमंत्री श्री शुक्ल ने कहा कि धर्म, सत्य, न्याय एवं सनातन संस्कृति की रक्षा के लिए साहिबज़ादों द्वारा दिया गया अमर बलिदान युगों-युगों तक जनमानस में राष्ट्रभक्ति की भावना को प्रबल करता रहेगा। उन्होंने कहा कि साहिबज़ादों का त्याग और शौर्य देशवासियों के लिए सदैव प्रेरणास्रोत बना रहेगा।

पूर्व राष्ट्रपति डॉ. शंकर दयाल शर्मा की पुण्यतिथि पर नमन

भोपाल। पूर्व राष्ट्रपति डॉ. शंकर दयाल शर्मा की पुण्यतिथि के अवसर पर उपमुख्यमंत्री श्री राजेन्द्र शुक्ल ने उन्हें सादर नमन कर श्रद्धांजलि अर्पित की है। उपमुख्यमंत्री श्री शुक्ल ने कहा कि डॉ. शर्मा का संपूर्ण जीवन राष्ट्र सेवा, लोकतांत्रिक मूल्यों और जनकल्याण को समर्पित रहा। उन्होंने कहा कि राष्ट्र के विकास और जनसेवा के लिए उनके द्वारा किए गए प्रयास सदैव अविस्मरणीय रहेंगे। उपमुख्यमंत्री ने कहा कि डॉ. शर्मा जी का योगदान देश की राजनीतिक और संवैधानिक परंपराओं को सुदृढ़ करने में अत्यंत महत्वपूर्ण रहा है और उनका आदर्श जीवन आने वाली पीढ़ियों के लिए प्रेरणास्रोत बना रहेगा।

कोलार में दो कारों की आमने-सामने भिड़ंत

सिविल ठेकेदार की मौत, दूसरी कार में सवार 2 गंभीर घायल, हादसे की जांच में जुटी पुलिस

भोपाल (नप्र)। भोपाल के कोलार में गेहूं खेड़ा से नीलबड़ की ओर जाने वाली सड़क पर स्थित छोटे पुल पर गुरुवार रात गंभीर हादसा हो गया। दो कारों की आमने-सामने से हुई जोरदार भिड़ंत के बाद एक सिविल ठेकेदार की मौत हो गई, जबकि दूसरी कर में सवार दो लोग गंभीर रूप से जखमी हो गए। पुलिस ने मार्ग कायम कर मामले की जांच शुरू कर दी है।

पुलिस के मुताबिक 42 वर्षीय अब्दुल रशीद खान पिता नाथू खान फेस-1 कोलार के रहने वाले थे। सिविल कंटेक्टरशिप करते थे। गुरुवार रात डी मार्ट के पीछे से होते हुए गेहूं खेड़ा वाले मार्ग से रातीबड़ के लिए जा रहे थे। छोटे पुल पर पहुंचते ही सामने से आ रही तेज रफ्तार कार ने उनकी कर को जोरदार टक्कर मार दी। दूसरी कर में तीन युक्तियां और दो युवक सवार थे जबकि, अब्दुल रशीद अपनी कर में अकेले थे।

हादसे के बाद केबिन में फंसे रहे- हादसे के बाद अब्दुल रशीद गाड़ी के डैश बोर्ड और सीट के बीच में फंसे रहे। राहगीरों ने घटना की सूचना पुलिस को दी। किसी तरह से उन्हें बाहर निकाला और अस्पताल पहुंचाया गया। जहां देर रात उपचार के दौरान उनकी मौत हो गई। हमीदिया हॉस्पिटल में बाँड़ी का पीएम कराया जा रहा है। मामले में कोलार पुलिस ने मर्मा कायम कर जांच शुरू कर दी है।

जब गांधी घर में महकेगी देशी त्यंजनों की खुशबू: डॉ. सुधीर सक्सेना

भोपाल। भोपाल में आयोजित त्रिदिवसीय राष्ट्रीय गांधी जैविक उत्सव में विचार मंथन के फलस्वरूप समूचे देश के गांव में महात्मा गांधी जी की अवधारणा के अनुरूप गांधी घर की स्थापना का मार्ग प्रशस्त हुआ है। पत्थरों मिट्टी और काठ सहित स्थानीय सामग्री से देशज वास्तु के अनुरूप निर्मित इन घरों में किफायती दरों पर उठरने के साथ ही आंचलिक व्यंजनों को परीक्षा जाएगा और अतिथियों को समृद्ध ग्रामीण परंपराओं हस्तशिल्प और कला साहित्य की जानकारी दी जाएगी इससे न सिर्फ ग्रामीण पर्यटन को बढ़ावा मिलेगा बल्कि ग्राम स्वराज, आत्मनिर्भर आर्थिकी, कला कौशल और आत्म सम्मान के पाए मजबूत होंगे । गांधी भवन में आयोजित प्रथम राष्ट्रीय जैविक उत्सव के सम्मान दिवस पर विचार सत्र के दरम्यान डॉ. सुधीर सक्सेना, राजेश बादल, जे पी दीवान और परीक्षित सिंह के बीच गहन विचार मंथन के फलस्वरूप उक्त फ़लश्रुति सामने आई। गांधी भवन के मुक्ताकाशी सभागार में इस शानदार कामयाबी के बाद हर महीने जैविक उत्सव करने का फ़ैसला भी किया गया है । मध्य भारत के सबसे बड़े गांधी भवन में तीन दिवसीय राष्ट्रीय गांधी जैविक उत्सव का गुरुवार को भव्य सम्मान हुआ। इसमें क़रीब आधा दर्ज़न प्रदेशों के स्वयंसेवी संगठनों, किसानों,जैविक विशेषज्ञों, पत्रकारों, लेखकों और समाज सेवियों ने हिस्सा लिया।भारत का यह पहला जैविक उत्सव था,जिसमें लगभग 30 जैविक स्टाल के प्रतिनिधियों के लिए नि:शुल्क आवास और भोजन की सुविधा उपलब्ध कराई गई। स्टाल का कोई शुल्क भी नहीं लिया गया। इसके अलावा यह पहली बार हुआ,जब उत्सव में किसानों की बची हुई सामग्री को भी गांधीभवन ने ख़रीद लिया। इससे उन्हें कोई घाटा नहीं हुआ। आयोजन में छह विमर्श सत्र हुए।



इनमें निर्णय लिया गया कि हर महीने एक दिन का जैविक उत्सव गांधी भवन में होगा।गांधी भवन परिसर में एक गांधी घर भी बनाया जाएगा। इसमें अन्य अतिथियों के अलावा किसान बिना कोई शुल्क दिए उठर सकेंगे। इस गांधी घर का निर्माण मिट्टी ,गोबर,भूसा और चूने से बनाया जाएगा। भवन में शीघ्र ही सौर ऊर्जा संचालित बिजली बनने लगेगी।

उत्सव में प्रतिदिन दो वैचारिक सत्र हुए।इनमें जैविक खेती से लाभ ,उर्वरकों के प्रयोग से नुक़सान,किचिन गार्डन, रूफ़ गार्डन,पर्यावरण संतुलन , स्वच्छ पानी की उपलब्धता, पर्यावरणीय पर्यटन, प्राकृतिक,परंपरागत और जैविक खेती की व्याख्या तथा महात्मा गांधी के ग्राम स्वराज पर गहन मंथन हुआ। इन सत्रों में हुए विमर्श का निचोड़ एक दस्तावेज़ की शक्ल में शीघ्र ही लोकार्पित किया जाएगा। जिन उत्पादों को सबसे अधिक खरीदा,सराह गया,उन्में

आम,आँवला, मिर्च,क़रौदा और कैथे (कबीट) और अंडियों (सहजन या मुनगे की जड़ का अचार),ताजी सब्जियां,कटिया गेहूं का दलिया,जैविक मूँग,चना उड़द अरहर और मसूर की दाल, हल्दी, धनिया, मिर्च, महुआ, गुड़,गरम मसाला और अंगित, सूरन,शकरकंद और खादी के वस्त्र तथा भोपाल की पहचान रही ज़री दोजी के उत्पादों की बिक्री ज़बरदस्त हुई। प्रतिभागियों को छतरपुर के कार्यकर्ताओं की ओर से बनाए गए ताजे उठूले बेहद पसंद आए।रात में सांस्कृतिक कार्यक्रमों के तहत लोकसंगीत से मनोरंजन हुआ। इस राष्ट्रीय समगम के अंतिम दिन गांधी भवन न्यास के सचिव दरभारा नामदेव की संस्मरणात्मक पुस्तक बीते दिनों की बीती यादें का लोकार्पण भी किया गया। श्री नामदेव सत विनोबा भावे की भूदान यात्रा में सहयोगी रहे हैं। भूदान आंदोलन संसार का सबसे बड़ा ज़मीन दान करने का आंदोलन रहा है।इसमें क़रीब 46

लाख एकड़ ज़मीन 6 लाख से ज़्यादा भूमिहीन किसानों को वितरित की गई थी।भावुक लोकार्पण समारोह में पद्मश्री विजयदत्त श्रीधर,पूर्व मुख्य आयकर आयुक्त और जैविक तथा पर्यावरण आंदोलन चला रहे आर के पालीवाल, प्रख्यात चिंतक और समाजवादी विचारक रघु ठाकुर,जाने माने शायर आलोक त्यागी (दुष्यंत कुमार के पुत्र) राष्ट्रीय नीति आयोग के साथ साझा कार्यक्रम चला रही सुश्री उषमा दीवान, छतरपुर गांधी स्मारक निधि की प्रभारी और किसान सुश्री दमयंती पाणी,गांधीवादी विचारक प्रेमनारायण मिश्रा, कवि और लेखक डॉक्टर सुधीर सक्सेना,बाल साहित्य के लिए आंदोलन चला रहे महेश सक्सेना,नर्मदा बचाओ आंदोलन से लंबे समय तक सम्वद्ध रहे सर्वोदय प्रेस सर्विस के संपादक अकेश दीवान, गांधीवादी पत्रकार और बायोपिक निर्माता निर्देशक राजेश बादल,राष्ट्रीय स्तर पर चर्चित स्वयंसेवी संस्था विकास संवाद के कर्ताधर्ता सचिन जैन,समाजवादी चिंतक बाल मुकुंद भारती, सप्रे संग्रहालय समिति के अध्यक्ष डॉक्टर शिवकुमार अवस्थी और फ़िल्म-टीवी पत्रकार रहे और इन दिनों जैविक खेती कर रहे जय प्रकाश दीवान,युवा विचारक तथा गांधी वादी कार्यकर्ता अंकित मिश्रा तथा पुस्तक के प्रकाशक और वरिष्ठ पत्रकार कैलाश आदमी भी मौजूद थे। कार्यक्रम में उपस्थित लोग उस समय भावुक हो गए,जब श्री नामदेव ने पुस्तक प्रसंग बताया। तीन दिन के इस आयोजन में कृषि जानकार पद्मश्री बाबूलाल दहिया के खेती किसानी से जुड़े व्यावहारिक अनुभवों का सभी ने लाभ उठाया। इसके अलावा गांधी भवन न्यास के अध्यक्ष संजॉय सिंह ने गांधीभवन में ऐसी ही गतिविधियों को तेज करने पर जोर दिया।कई मायनों में यह उत्सव एक पारिवारिक उत्सव बन गया।

महिला एवं बाल विकास मंत्री सुश्री निर्मला भूरिया ने बतायी विभाग की उपलब्धियां मध्यप्रदेश ने दो वर्षों में रचा विकास का नया अध्याय

भोपाल (नप्र)। प्रधानमंत्री श्री नरेंद्र मोदी के विकसित भारत-2047 विजन और मुख्यमंत्री डॉ. मोहन यादव के नेतृत्व में मध्यप्रदेश ने बीते दो वर्षों में महिला सशक्तिकरण, बाल संरक्षण और पोषण के क्षेत्र में ऐतिहासिक प्रगति दर्ज की है। महिला एवं बाल विकास मंत्री सुश्री निर्मला भूरिया ने मंगलवार को पत्रकार वार्ता में विभाग की उपलब्धियों को साझा करते हुए कहा कि प्रदेश में Women Led Development की अवधारणा को जमीनी स्तर पर सफलतापूर्वक लागू किया गया है। इसका सकारात्मक प्रभाव समाज के अंतिम व्यक्ति तक दिखाई दे रहा है।

लाइली बहना योजना बनी आर्थिक आत्मनिर्भरता की रीह- मंत्री सुश्री भूरिया ने बताया कि मुख्यमंत्री लाइली बहना योजना महिला सशक्तिकरण का सबसे प्रभावी माध्यम बनकर उभरी है। जून 2023 से दिसंबर 2025 तक योजना की 31 किस्तों का नियमित भुगतान किया गया है। वर्तमान में 1 करोड़ 26 लाख से अधिक महिलाएं योजना से लाभान्वित हैं और अब तक 48,632 करोड़ रुपये से अधिक की राशि सिधे उनके खातों में अंतरित की जा चुकी है। इस योजना को देश भर में सराहा जा रहा है और कई राज्यों ने मध्यप्रदेश के मॉडल को अपनाया है।

बेटियों के भविष्य को सुरक्षित कर रही लाइली लक्ष्मी योजना- मुख्यमंत्री लाइली लक्ष्मी योजना के अंतर्गत प्रदेश में अब तक 52 लाख से अधिक बालिकाओं का पंजीयन किया जा चुका है। पिछले दो वर्षों में 6.40 लाख बालिकाओं को 350 करोड़ रुपये से अधिक की छात्रवृत्ति एवं प्रोत्साहन राशि प्रदान की गई है। आगामी वर्षों में लाखों और बालिकाओं को योजना से जोड़ने का लक्ष्य रखा गया है।

बेटी बचाओ-बेटी पढ़ाओ अभियान से बदली सोच, सशक्त हुई बेटियां- प्रधानमंत्री श्री नरेंद्र मोदी की महत्वाकांक्षी योजना बेटी बचाओ-बेटी पढ़ाओ के अंतर्गत मध्यप्रदेश में बालिकाओं की शिक्षा, सुरक्षा और सशक्तिकरण की दिशा में व्यापक स्तर पर प्रभावी कार्य किए जा रहे हैं। इस योजना का मुख्य उद्देश्य समाज में बेटियों के प्रति सकारात्मक सोच विकसित करना और उन्हें आत्मनिर्भर बनाना है।

महिला एवं बाल विकास विभाग द्वारा योजना के



अंतर्गत महिलाओं और बालिकाओं के लिए पिंग ड्राइविंग लाइसेंस अभियान चलाया गया, जिसके तहत अब तक 6,134 महिलाओं एवं बालिकाओं को लर्निंग ड्राइविंग लाइसेंस प्रदान किए गए हैं। यह पहल महिलाओं को आत्मनिर्भर बनाने और सुरक्षित परिवहन को प्रोत्साहित करने की दिशा में महत्वपूर्ण कदम मानी जा रही है।

समाज में बेटियों को प्रेरित करने के उद्देश्य से विभाग ने 1,794 सफल बालिकाओं एवं महिलाओं को ‘जेंडर चैंपियन’ के रूप में चिन्हित किया है। ये जेंडर चैंपियन न केवल अन्य बालिकाओं के लिए प्रेरणास्रोत बन रही हैं, बल्कि बेटी बचाओ-बेटी पढ़ाओ का संदेश देकर समाज में जागरूकता भी फैला रही हैं।

योजना के अंतर्गत सशक्त वाहिनी कार्यक्रम के माध्यम से बालिकाओं को प्रतियोगी परीक्षाओं की तैयारी के लिए नि:शुल्क प्रशिक्षण उपलब्ध कराया जा रहा है। विगत वर्षों में 7 हजार से अधिक बालिकाओं को विभिन्न प्रतियोगी परीक्षाओं के लिए प्रशिक्षित किया गया

है, जिससे उन्हें आगे बढ़ने के नए अवसर प्राप्त हो रहे हैं। इसके साथ ही आगामी तीन वर्षों में शाला त्यागी बालिकाओं को पुनः शिक्षा की मुख्यधारा से जोड़ने की दिशा में विशेष कार्ययोजना बनाई गई है। इसके तहत इच्छुक बालिकाओं को मध्यप्रदेश राज्य मुक्त स्कूल शिक्षा बोर्ड के माध्यम से 10वीं एवं 12वीं की परीक्षा दिलाकर उनकी स्कूली शिक्षा पूर्ण कराई जाएगी। वहीं जो बालिकाएं आगे पढ़ाई जारी नहीं रखना चाहतीं, उनके लिए कौशल प्रशिक्षण की व्यवस्था की जाएगी, जिससे वे आत्मनिर्भर बन सकें।

महिलाओं की सुरक्षा के लिए वन स्टॉप सेंटर और हेल्पलाइन 181- प्रदेश में संचालित 57 वन स्टॉप सेंटर महिलाओं के लिए सुरक्षा और सहारे का मजबूत केंद्र बन चुके हैं। बीते दो वर्षों में 54,627 से अधिक संकटग्रस्त महिलाओं को यहां स्वास्थ्य, परामर्श, विधिक एवं पुलिस सहायता उपलब्ध कराई गई। वहीं, महिला हेल्पलाइन 181 के माध्यम से 2.36 लाख से अधिक महिलाओं को त्वरित सहायता दी गई।

अयोध्या बायपास-एनजीटी के आदेश से पहले ही आधे पेड़ काटे

नगर निगम के जरिए एनएचएआई ने कटवाए पेड़, अगली सुनवाई में तय होगा बाकी का भविष्य

भोपाल (नप्र)। नेशनल ग्रीन ट्रिब्यूनल (एनजीटी) के आदेश से पहले ही एनएचएआई ने नगर निगम के जरिए अयोध्या बायपास किनारे के आधे पेड़ कटवा दिए। पेड़ काटने में निगम ने भी इतनी तेजी से दिलचस्पी दिखाई कि दिन-रात काटाई में अमला झोंक दिया। अब पर्यावरण से जुड़े लोग पेड़ों को बचाने के लिए बड़ा आंदोलन करने की रणनीति बना रहे हैं। उन्होंने साफ कहा कि पेड़ों पर आरी चलाने वालों पर एफआईआर हो। दूसरी ओर, बाकी बचे पेड़ों का भविष्य 8 जनवरी को होने वाली एनजीटी की सुनवाई पर

है। बता दें कि एनएचएआई (नेशनल हाईवे अथॉरिटी ऑफ इंडिया) भोपाल के अयोध्या बायपास को आसाराम चौराहा से रत्नागिरि तिराहे तक 836.91 करोड़ रुपये से 10 लेन में बदल रहा है। यह 16 किलोमीटर लंबा है। यह सेंट्रल का प्रोजेक्ट है। पिछले साल दिसंबर में अयोध्या बायपास के चौड़ीकरण के टेंडर समेत अन्य प्रक्रिया पूरी होने के बाद एनएचएआई ने पेड़ काटने की सभी सरकारी अनुमति भी लेना थी, क्योंकि बायपास चौड़ीकरण का काम करने वाली एंजेंसी और एनएचएआई के बीच जो

एग्रीमेंट हुआ है, उसके अनुसार पेड़ काटाई जैसी सरकारी अनुमतियां दिलाना एनएचएआई की जिम्मेदारी ही है।

इस साल 11 अगस्त तक पेड़ काटाई की अनुमति मिलने और फिर काम शुरू होना था, लेकिन ऐसा नहीं हुआ। इसी बीच पेड़ काटाई का मामला एनजीटी (नेशनल ग्रीन ट्रिब्यूनल) में चला गया था। फिर एक अन्य मामले में एनजीटी ने आदेश दे दिया कि शहरों में कहीं भी 25 से अधिक पेड़ काटने की अनुमति हाई लेवल कमेटी देगी।

अफसर , रिपोर्टर के बाद ड्राइवर , मृत्यु के लिए ड्रेस कोड

विधानसभा सचिवालय में बजट सत्र में यूनिफार्म में दिखेंगे सभी अधिकारी-कर्मचारी

भोपाल (नप्र)। विधानसभा में सदन की कार्यावाही के दौरान अधिकारियों और रिपोर्टर्स के लिए ड्रेस कोड लागू करने के बाद अब विधानसभा सचिवालय वाहन चालकों और यहां पदस्थ चतुर्थ श्रेणी कर्मचारियों पर भी ड्रेस कोड लागू करेगा। इसको लेकर विधानसभा सचिवालय ने 2 जनवरी तक फर्मों से ऑफर बुलाए हैं। इन फर्मों से वर्दी के कपड़े और वर्दी के साथ लगने वाली अन्य सामान की खरीदी की जाएगी। विधानसभा के बजट सत्र के पहले विधानसभा सचिवालय में यह नया बदलाव लागू कर दिया जाएगा जो बजट सत्र के दौरान दिखेगा। विधानसभा सचिवालय द्वारा बुलाए गए ऑफर में कहा गया है कि 23 वाहन चालकों और 32 चतुर्थ श्रेणी कर्मचारियों के लिए यह सामान खरीदा जाना है।

लाल कोठी इलाके में बछिया का कटा सिर मिलने से हंगामा

आरोपियों की गिरफ्तारी की मांग पर विहिप-बजरंग दल कार्यकर्ताओं का प्रदर्शन, जांच में जुटी पुलिस

भोपाल (नप्र)। भोपाल में विदिशा रोड स्थित लाल कोठी इलाके में झाड़ियों के बीच गाय के बछड़े का कटा हुआ सर मिलने से सनसनी फैल गई। शुक्रवार सुबह करीब 10:30 बजे स्थानीय लोगों ने काटा हुआ सिर देखने के बाद पुलिस को सूचना दी। सूचना मिलते ही सैकड़ों बजरंग दल के कार्यकर्ता भी मौके पर पहुंच गए और आसपास में सर्चिंग की। हालांकि अन्य अवशेष नहीं मिल सके हैं। पुलिस ने कटी हुई मुंडी को जब्त कर परीक्षण के लिए भेज दिया है।



सीसीटीवी फुटेज खंगाल रही पुलिस

भोपाल बजरंग दल गो रक्षक विनोद जोहरे के मुताबिक शुक्रवार सुबह करीब 10:30 बजे लाल कोठी इलाके में गाय की बछिया के कटे हुए सर पड़े होने की सूचना मिली थी। इसके बाद अन्य कार्यकर्ताओं के साथ मौके पर पहुंचे। जहां से कटे हुए सर को बरामद कर पुलिस के हवाले किया है। विनोद का आरोप है कि लगातार इस तरह की हरकतें कर शहर की फिजा खराब करने का प्रयास किया जा रहा है। इससे पूर्व में निशातपुरा और गांधीनगर इलाके में भी गोकशी की वाददातें सामने आ चुकी हैं। तत्काल मामले की जांच कर आरोपियों की गिरफ्तारी की मांग को लेकर बजरंग दल और विश्व हिंदू परिषद के कार्यकर्ताओं ने मौके पर पहुंचकर मोरबाजी भी की।

13 करोड़ से अधिक के
आभूषण दान आए- महाकाल
मंदिर में एक जनवरी 2025 से
लेकर पंद्रह दिसंबर 2025 तक के
बीच में श्रद्धालुओं ने 592.66
किलो चांदी और 1483.62 ग्राम
सोना बाबा महाकाल को दान किया
है। दान आभूषणों में सोने की
कीमतीत करीब 1 करोड़ 82 लाख
रुपए तो चांदी की कीमत 11
करोड़ 85 लाख रुपए के आसपास
है। महाकाल मंदिर आने वाले
श्रद्धालुओं ने एक वर्ष से भी कम
समय में 13 करोड़ रुपए से
अधिक के तो सिर्फ आभूषण ही
दान कर दिए।

कलेक्टर ने निर्माणाधीन जिम्नेशियम, क्रिकेट स्टेडियम एवं प्रस्तावित गीता भवन स्थल का किया निरीक्षण

सीहोर (निप्र)। कलेक्टर श्री बालागुरू के. द्वारा जिले में चल रहे निर्माण कार्यों की प्रगति का जायजा लेने के लिये जिला मुख्यालय स्थित निर्माणाधीन जिम्नेशियम, स्वीमिंगपूल एवं क्रिकेट स्टेडियम का निरीक्षण किया गया।

निरीक्षण के दौरान कलेक्टर ने कार्य की गुणवत्ता, समय-सीमा एवं आवश्यक सुविधाओं की जानकारी संबंधित अधिकारियों से ली तथा निर्माण कार्य को निर्धारित मानकों के अनुरूप शीघ्र पूर्ण करने के निर्देश दिए। इसके साथ ही कलेक्टर ने जिला मुख्यालय में प्रस्तावित गीता भवन के निर्माण हेतु चिन्हित भूमि का भी अवलोकन किया। उन्होंने स्थल की उपलब्धता, पहुँच मार्ग एवं आवश्यक बुनियादी सुविधाओं पर चर्चा करते हुए संबंधित विभागों को आवश्यक कार्यवाही सुनिश्चित करने के निर्देश दिए। कलेक्टर ने कहा कि खेल एवं सांस्कृतिक अधोसंरचना के विकास से जिले के युवाओं को बेहतर अवसर मिलेंगे तथा सामाजिक व सांस्कृतिक गतिविधियों को भी प्रोत्साहन मिलेगा। उन्होंने अधिकारियों से समन्वय के साथ कार्य करते हुए सभी



परियोजनाओं को समयबद्ध एवं गुणवत्तापूर्ण ढंग से पूर्ण करने के निर्देश दिए। निरीक्षण के दौरान नायब तहसीलदार श्री अमित सिंह सहित संबंधित अधिकारी उपस्थित थे।

टाउन हॉल में संचालित शासकीय पुस्तकालय का निरीक्षण

कलेक्टर श्री बालागुरू के. ने टाउन हॉल में संचालित शासकीय पुस्तकालय का निरीक्षण किया। निरीक्षण के दौरान उन्होंने पुस्तकालय में उपलब्ध पुस्तकों, अध्ययन कक्ष, बैठने की व्यवस्था एवं पाठकों को दी जा रही सुविधाओं का जायजा लिया। कलेक्टर ने पुस्तकालय की स्वच्छता, व्यवस्था एवं संचालन की स्थिति पर संतोष व्यक्त करते हुए आवश्यक सुधार के निर्देश दिए। उन्होंने पुस्तकालय में आए विद्यार्थियों से चर्चा भी की। कलेक्टर ने संबंधितों को निर्देशित किया कि पुस्तकालय में अध्ययन के लिए अनुकूल वातावरण बनाए रखा जाए तथा विद्यार्थियों एवं आम नागरिकों को अधिक से अधिक लाभ मिल सके, इसके लिए आवश्यक बेहतर रहें। उन्होंने कहा कि पुस्तकालय ज्ञान का केंद्र होता है और इसके सुव्यवस्थित संचालन से विद्यार्थियों को प्रतियोगी परीक्षाओं की तैयारी में विशेष सहायता मिलती है।



जब संकल्प को मिला सहयोग: सीहोर की महिला सहकारी संस्था के सपनों को मिला प्रशासनिक संबल

सीहोर (निप्र)। जहाँ नेक इरादे और अटूट संकल्प हो, वहाँ समाज और प्रशासन भी मदद के लिए हाथ आगे बढ़ाते हैं। इसका जीवंत उदाहरण सीहोर जिले की जागृति महिला बहुउद्देशीय सहकारी संस्था मर्यादित के रूप में सामने आया है। इस संस्था ने साबित कर दिया है कि सीमित संसाधनों के बावजूद यदि हैसला बड़ा हो, तो बड़ी से बड़ी बाधा को पार किया जा सकता है।

मजदूरी से उद्यमी बनने का सफर : संस्था की प्रबंधक श्रीमती संतोषी तिवारी ने बताया कि संस्था की अधिकांश महिलाएं छोटी किसान और ग्रामीण क्षेत्रों से हैं। जो हुनरमंद होने के बावजूद संसाधनों के अभाव में मजदूरी करने को मजबूर थीं। जनवरी 2025 में

गठित इस संस्था का उद्देश्य महिलाओं को उनके कृषि उत्पादों का सही मूल्य दिलाना और उन्हें आत्मनिर्भर उद्यमी बनाना है। संस्था के सामने सबसे बड़ी चुनौती व्यवसाय शुरू करने के लिए शुरुआती पूंजी की थी।

इस समस्या को प्रभारी उप पंजीयक सहकारी संस्थाएं, सीहोर, श्री सुधीर कैथवास जी ने बेहद गंभीरता से लिया। उन्होंने न केवल महिलाओं की व्यथा सुनी, बल्कि एक अनुकरणीय पहल करते हुए अपने कार्यालय के स्टाफ के सहयोग से 75,000 रुपये की राशि एकत्रित कर संस्था को ‘आमानत’ के रूप में प्रदान की। यह राशि बिना किसी ब्याज के संस्था को अपना व्यवसाय शुरू करने के लिए दी गई है।

सक्षिप्त समाचार

आयुवत कार्यालय में ली गई सुशासन दिवस की राध

नर्मदापुरम (निप्र)। भारत सरकार के पूर्व प्रधानमंत्री स्वर्गीय श्री अटल बिहारी वाजपेई द्वारा स्थापित सुशासन के उच्चतम मापदंडों के महत्व को प्रतिपादित करने के उद्देश्य से उनके जन्म दिवस 25 दिसंबर के 1 दिन पूर्व 24 दिसंबर को प्रतिवर्ष सुशासन दिवस के रूप में मनाया जाता है। बुधवार 24 दिसंबर को सुशासन दिवस के अवसर पर आयुक्त कार्यालय में नर्मदापुरम संभाग आयुक्त श्री कृष्ण गोपाल तिवारी की उपस्थिति में आयुक्त कार्यालय एवं आयुक्त कार्यालय परिसर के सभी विभाग के अधिकारी एवं कर्मचारियों ने सुशासन दिवस की शपथ ली।

औद्योगिक क्षेत्र मोही के 14 भूखंडों के आशय पत्र किए जारी



बैतूल (निप्र)। मुख्यमंत्री डॉ.मोहन यादव ने वर्ष-2025 को उद्योग एवं रोजगार वर्ष मनाने का निर्णय लिया गया है। इसी परिदृश्य में बैतूल में भी उद्योगों का विकास हो सके एवं स्थानीय लोगों को रोजगार मिल सके, जिसके लिए मुलताई तहसील में मोही औद्योगिक क्षेत्र विकसित किया गया है। यह औद्योगिक क्षेत्र 15 एकड़ में विकसित किया गया है, जिसमें वर्तमान में 27 प्लॉटों के लिये 1-15 नवंबर के बीच एकसंप्रेशन ऑफ इंटररेस्ट के तहत आवेदन आमंत्रित किए गए थे, जिसमें कुल 91 आवेदन आये थे। राज्य स्तरीय समिति के द्वारा दस्तावेजों का निरीक्षण करने के पश्चात ऐसे 10 औद्योगिक भूखंड, जिसमें पात्र लाभार्थी सिंगल पाए गए उन सभी को आशय पत्र पहले जारी किये जा चुके है एवं शेष 17 औद्योगिक भूखंडों पर 1 से ज्यादा आवेदन आए जिनके बीच एमपी टैंकर के माध्यम से ऑनलाईन ऑक्सन किया गया था, जिनमें से 14 औद्योगिक भूखंडों पर उच्चतम बोली लगाने वाले आवेदकों को कलेक्टर श्री नरेंद्र कुमार सूर्यवंशी के निर्देशानुसार महाप्रबंधक जिला व्यापार एवं उद्योग केंद्र श्री कैलाश मानेकर द्वारा आशय पत्र जारी किए गए। इन औद्योगिक भूखंडों पर स्थापित होने वाली इकाईयों के माध्यम से लगभग कुल 150 लोगों को रोजगार एवं 200 करोड़ का निवेश आना प्रस्तावित है।

धरती आबा जनजातीय ग्राम उत्कर्ष अभियान के तहत विशेष शिविरों का पुनः शुभारंभ

विदिशा (निप्र)। धरती आबा जनजातीय ग्राम उत्कर्ष अभियान के अंतर्गत चिह्नित ग्रामों में विशेष शिविरों का आयोजन पुनः प्रारंभ किया गया है। कलेक्टर श्री अंशुल गुप्ता ने संबंधित विभागों के अधिकारियों को निर्देश दिए हैं कि इन ग्रामों में निवासरत सहरीय जनजातीय वर्ग के नागरिकों को शासन की चिन्हित योजनाओं एवं सेवाओं का शत-प्रतिशत लाभ अनिवार्य रूप से सुनिश्चित किया जाए। इस उद्देश्य की पूर्ति हेतु शिविर आयोजित कर कार्य को धरातल पर प्रभावी रूप से क्रियान्वित किया जा रहा है। अभियान के अंतर्गत मंगलवार को लटेरी तहसील के दो ग्राम-चौरावर एवं चमरउमरिया-में विशेष शिविरों का आयोजन किया गया। इन शिविरों में नागरिकों की विभिन्न जनकल्याणकारी सेवाओं से संबंधित समस्याओं का निराकरण किया गया। शिविरों के माध्यम से आधार कार्ड, समग्र आईडी, जाति प्रमाण पत्र, आयुष्मान कार्ड, जन्म प्रमाण पत्र, जनधन बैंक खाता, उज्जवला योजना, प्रधानमंत्री आवास योजना, राशन कार्ड/पात्रता पत्नी, मतदाता पहचान पत्र सहित पक्की सड़क की उपलब्धता जैसे विषयों पर प्राप्त आवेदनों का समाधान किया गया। इसी क्रम में बुधवार, 24 दिसंबर को बासोदा तहसील के ग्राम ओरेपुर तथा लटेरी तहसील के ग्राम ईसागढ़ में अभियान के तहत विशेष शिविरों का आयोजन किया गया था।

आश्रम शाला धनवास में छात्राओं का विशेष स्वास्थ्य परीक्षण आयोजित

विदिशा (निप्र)। आश्रम शाला धनवास में आज छात्राओं के विशेष स्वास्थ्य परीक्षण का आयोजन किया गया। इस स्वास्थ्य शिविर में स्वास्थ्य विभाग की टीम द्वारा छात्राओं की सामान्य शारीरिक जांच, ऊंचाई/दूबजन मापन, हीमोग्लोबिन स्तर, नेत्र परीक्षण एवं अन्य आवश्यक स्वास्थ्य जांच की गई। परीक्षण के दौरान छात्राओं को पोषण आहार, स्वच्छता, व्यक्तिगत स्वास्थ्य, एनीमिया से बचाव एवं किशोरावस्था से संबंधित स्वास्थ्य जानकारी प्रदान की गई। जिन छात्राओं में किसी प्रकार की स्वास्थ्य समस्या पाई गई, उन्हें आवश्यक परामर्श दिया गया तथा उपचार हेतु संदर्भित किया गया।

कलेक्टर श्री अंशुल गुप्ता के निर्देश पर जिले में खाद विक्रय केन्द्रों का औचक निरीक्षण

विदिशा (निप्र)। कलेक्टर श्री अंशुल गुप्ता के निर्देशानुसार जिले में संचालित सभी शासकीय एवं अशासकीय खाद विक्रय केन्द्रों का औचक निरीक्षण कराया गया। यह निरीक्षण संबंधित राजस्व अधिकारियों द्वारा संयुक्त रूप से अपने-अपने कार्य क्षेत्रों में किया गया। निरीक्षण के दौरान खाद की उपलब्धता, गुणवत्ता, स्टॉक की स्थिति, दर सूची का प्रदर्शन, लाइसेंस एवं अभिलेखों की जांच सहित शासन द्वारा निर्धारित नियमों के पालन की समीक्षा की गई। साथ ही यह भी सुनिश्चित किया गया कि किसानों को निर्धारित दर पर ही खाद उपलब्ध कराई जा रही है तथा किसी प्रकार की कालाबाजारी या अनियमितता न हो। कलेक्टर श्री अंशुल गुप्ता ने निर्देश दिए हैं कि खाद विक्रय केन्द्रों पर सतत निगरानी रखी जाए और किसी भी प्रकार की शिकायत अथवा अनियमितता पाए जाने पर तत्काल नियमानुसार कार्रवाई की जाए। इस कार्रवाई का उद्देश्य किसानों को समय पर गुणवत्तापूर्ण खाद उपलब्ध कराना तथा जिले में पारदर्शी एवं सुचारु वितरण व्यवस्था सुनिश्चित करना है।



राष्ट्रीय उपभोक्ता दिवस पर उपभोक्ताओं को अधिकारों व डिजिटल न्याय की जानकारी

सीहोर (निप्र)। राष्ट्रीय उपभोक्ता दिवस के अवसर पर जनपद पंचायत सभाकक्ष सीहोर में जिला स्तरीय कार्यक्रम का आयोजन किया गया। कार्यक्रम में अध्यक्ष जिला उपभोक्ता आयोग सीहोर श्री योगेश दत्त शुक्ला , सदस्य जिला उपभोक्ता आयोग सीहोर श्री सामेन्द्र सक्सेना, सदस्य जिला उपभोक्ता आयोग सीहोर श्रीमती पूजा खनुजा, प्रभारी जिला आपूर्ति अधिकारी श्री आकाश चंदेल, लोक सेवा प्रबंधक श्री विजय वामकले सहित उपभोक्ताओं को सेवा प्रदान करने वाले विभिन्न विभागों के प्रमुख एवं जिले के उपभोक्ता उपस्थित रहे। इस अवसर पर उपभोक्ता संरक्षण अधिनियम 2019 के अंतर्गत बनाए गए नवीन प्रावधानों एवं उपभोक्ताओं के अधिकारों की विस्तृत जानकारी दी गई। साथ ही उपभोक्ता

नर्मदापुरम के विद्यार्थियों ने विधानसभा की कार्य-प्रणाली को समझा सुशासन दिवस पर हुआ आयोजन

नर्मदापुरम (निप्र)। शासकीय विधि महाविद्यालय नर्मदापुरम के विद्यार्थियों ने बुधवार को भोपाल में संसदीय विद्यापीठ में संसदीय पद्धति एवं प्रक्रिया की जानकारी प्राप्त की। उन्होंने सुशासन दिवस पर विधानसभा पहुँच कर संसदीय कार्य-प्रणाली एवं प्रक्रिया की जानकारी प्राप्त की। पूर्व प्रधानमंत्री स्व. अटल बिहारी वाजपेयी द्वारा स्थापित सुशासन के उच्चतम मापदण्डों के महत्व को प्रतिपादित करते हुए उनके जन्म-दिवस 25 दिसम्बर को सार्वजनिक अवकाश होने के एक दिन पूर्व 24 दिसम्बर को सभी शासकीय कार्यालयों में सुशासन दिवस मनाया जाता है। इसी क्रम में शासकीय विधि महाविद्यालय नर्मदापुरम के विद्यार्थियों ने विधानसभा का दौरा किया। संसदीय विद्यापीठ के संचालक श्री राजेश गुप्ता ने विद्यार्थियों को लोकतांत्रिक मूल्यों एवं संवैधानिक मर्यादाओं के प्रति सजग रहने की समझाइश दी। महिला बाल



विकास के अधिकारी श्री अमिताभ अवस्थी, संसदीय विद्यापीठ के अधिकारी श्री एम.के. राजोरिया ने संसदीय प्रक्रियाओं की जानकारी दी। विषय-विशेषज्ञ के रूप में मध्यप्रदेश विधानसभा सचिवालय के सेवानिवृत्त उप सचिव श्री के.एल. दलवानी ने विद्यार्थियों को विधानसभा की कार्य-प्रणाली के बारे में विस्तार से जानकारी दी।

ईव्हीएम-व्हीवीपीएटी वेयरहाउस का त्रैमासिक आंतरिक निरीक्षण

नर्मदापुरम (निप्र)। भारत निर्वाचन आयोग के निर्देशानुसार जिले में स्थित ईव्हीएम-व्हीवीपीएटी वेयरहाउस का त्रैमासिक आंतरिक निरीक्षण किया जाएगा। 24 दिसंबर 2025, बुधवार को दोपहर 3:00 बजे जिला कार्यालय तथा भवन परिसर स्थित ईव्हीएम-व्हीवीपीएटी वेयरहाउस खोले जाकर कलेक्टर सुश्री सोनिया मीना द्वारा आंतरिक निरीक्षण किया जाएगा। तत्संबंध में अपर कलेक्टर एवं उप जिला निर्वाचन अधिकारी नर्मदापुरम श्री राजीव रंजन पाण्डे ने सभी संबंधित अधिकारी/राजनैतिक दलों के पदाधिकारी अथवा उनके अधिकृत प्रतिनिधि को निर्धारित समय, तिथि एवं स्थान पर उपस्थित रहने का अनुरोध किया गया है।

डाइट रायसेन में जिले के शासकीय विद्यालयों के प्राचार्यों की बैठक सह संगोष्ठी आयोजित

बोर्ड परीक्षाओं में शासकीय स्कूलों के परिणामों में वृद्धि हेतु कलेक्टर श्री विश्वकर्मा ने प्राचार्यों को दिए दिशा-निर्देश



रायसेन (निप्र)। रायसेन स्थित जिला शिक्षा एवं प्रशिक्षण संस्थान में कलेक्टर श्री अरूण कुमार विश्वकर्मा की अध्यक्षता में जिले के समस्त शासकीय हाईस्कूल एवं हायर सेकेण्डरी स्कूलों के प्राचार्यों की समीक्षा बैठक सह संगोष्ठी का

विभाग के अधिकारियों एवं प्राचार्यों को आगामी बोर्ड परीक्षाओं में शासकीय विद्यालयों का शत-प्रतिशत परीक्षा परिणाम के लिए चरणबद्ध रूप से प्रयास करने के लिए निर्देशित किया। उन्होंने जिले के 45 प्रतिशत से कम परीक्षा परिणाम प्राप्त करने वाले विद्यालयों के प्राचार्यों से परीक्षा परिणाम कम रहने का कारण पूछते हुए इस वर्ष परीक्षा परिणाम सुधारने की कार्ययोजना की जानकारी लेते हुए शत-प्रतिशत परीक्षा परिणाम हेतु मिशन मोड में कार्य करने और प्रदेश की मेरिट में शासकीय स्कूलों के विद्यार्थियों को लाने हेतु संकल्पित होकर कार्य करने के लिए कहा।

बैठक सह संगोष्ठी में जिला शिक्षा अधिकारी श्री डीडी रजक द्वारा समेकित छत्रवृत्ति योजना, सीएम हेल्पलाइन आदि को गंभीरता से कुशलतापूर्वक समयावधि में पूर्ण करने हेतु निर्देशित किया गया। बैठक में सहायक संचालक मोनिका पटेल, प्राचार्य डाइट श्री विजय कुमार नेमा, डीपीसी श्री पीके रैक्वार, सभी विकासखण्ड शिक्षा अधिकारी तथा सभी हाई एवं हायर सेकेण्डरी स्कूलों के प्राचार्य उपस्थित रहे।



कलेक्टर श्री विश्वकर्मा ने सांची विकासखण्ड के रमपुरा बघेड़ी का किया भ्रमण

रायसेन (निप्र)। कलेक्टर श्री अरूण कुमार विश्वकर्मा द्वारा बुधवार को सांची विकासखण्ड के रमपुरा बघेड़ी का भ्रमण किया गया। इस दौरान उन्होंने उन्नत बकरी पालन कार्यक्रम के तहत बकरी पालन कर रही स्व-सहायता समूहों की महिलाओं से संवाद कर जानकारी ली और गांव में भ्रमण कर बकरी पालन कार्य का जायजा भी लिया। कलेक्टर श्री विश्वकर्मा ने संवाद के दौरान स्व-सहायता समूहों की महिलाओं से बकरी पालन शुरू करने से लेकर कार्य के विस्तार, बकरी पालन से होने वाली आमदनी,

उन्नत नस्ल, संतुलित पोषण, टीकाकरण, देखभाल, चारा प्रबंधन आदि के बारे में विस्तार से चर्चा की। उन्होंने उपस्थित अधिकारियों को निर्देशित किया बकरी पालन कार्य कर रही महिलाओं को वैज्ञानिक तरीकों से बकरी पालन करने हेतु मार्गदर्शन दिया जाए। साथ ही यदि अन्य महिलाएं या ग्रामीण भी बकरी पालन करना चाहते हैं तो उन्हें भी मार्गदर्शन और सहायता प्रदान की जाए। इस अवसर पर उप संचालक पशुपालन एवं डेयरी विकास, आजीविका मिशन सहित संबंधित अधिकारी उपस्थित रहे।

खाद्य नागरिक आपूर्ति एवं उपभोक्ता संरक्षण विभाग ने मनाया राष्ट्रीय उपभोक्ता दिवस



बैतूल (निप्र)। खाद्य नागरिक आपूर्ति एवं उपभोक्ता संरक्षण विभाग द्वारा 24 दिसंबर 2025 को जनजातीय समुदायिक मंगल

अंग है और भोजन के बिना जीवन की कल्पना संभव नहीं है। उन्होंने कहा कि हम प्रतिदिन जिन खाद्य पदार्थों का सेवन करते हैं, उनमें कई बार मिलावट पाई जाती है। सुबह की दिनचर्या में उपयोग होने वाले दूध में पानी की मिलावट, पनीर, मिठाई एवं अन्य खाद्य पदार्थों में विभिन्न प्रकार की मिलावट आम समस्या बनती जा रही है। उन्होंने आम नागरिकों से अपील की कि यदि कहीं भी खाद्य पदार्थों में मिलावट दिखाई दे, तो इसकी तुरंत जानकारी विभाग को दें। साथ ही उन्होंने बताया कि उपभोक्ता fssai.gov.in वेबसाइट पर जाकर भी मिलावट से संबंधित शिकायत दर्ज करा सकते हैं। जिला आपूर्ति अधिकारी श्री केके टेकारा ने बताया कि प्रत्येक उपभोक्ता को चुनने का अधिकार, चयन करने का अधिकार और एवं 15 मार्च को विश्व उपभोक्ता दिवस मनाने

का मुख्य उद्देश्य उपभोक्ताओं को उनके अधिकारों के प्रति जागरूक करना है, ताकि उपभोक्ताओं के साथ किसी भी प्रकार की ठगी या धोखाधड़ी न हो। उन्होंने कहा कि 'जागो ग्राहक जागो' अभियान के माध्यम से उपभोक्ताओं को उनके अधिकारों की जानकारी दी जा रही है।

कार्यक्रम में नुककड़ नाटक के माध्यम से भी यह संदेश दिया गया कि उपभोक्ता यदि जागरूक रहेगा तो कोई भी व्यापारी या व्यक्ति उसे ठग नहीं सकता। सरकार की मंशा है कि उपभोक्ताओं को उनकी पसंद की वस्तु सही गुणवत्ता और उचित मूल्य पर प्राप्त हो। उन्होंने बताया कि प्रत्येक उपभोक्ता को चुनने का अधिकार, चयन करने का अधिकार और जानकारी प्राप्त करने का अधिकार है। यदि

उपभोक्ता अपने इन अधिकारों का सही तरीके से उपयोग करेगा तो उसके साथ कोई भी धोखाधड़ी नहीं हो सकती।

उन्होंने उपभोक्ताओं से अपील की कि यदि कहीं भी ठगी, मिलावट या किसी प्रकार की समस्या महसूस हो तो इसकी जानकारी तुरंत संबंधित विभाग को दें।

विभाग द्वारा तत्काल जांच कर आवश्यक कार्रवाई की जाएगी। साथ ही उन्होंने उपभोक्ताओं से आग्रह किया कि किसी भी स्थान से सामान खरीदते समय बिल अवश्य लें तथा आवश्यकता पड़ने पर उपभोक्ता फोरम में शिकायत भी दर्ज कर सकते हैं। इस अवसर पर संजय शुक्ला, ठाकुर राजदीप राघव, आशोक रघुवंशी, बलराम जसूजा, सुदामा सूर्यवंशी सहित अन्य उपस्थित रहे।

शहरों में घर पर बार, टाइगर रिजर्व में साइलेंस जोन

न्यू ईयर पर वन्य प्राणी कोर एरिया में होटल्स, रेस्तरां में लाउडस्पीकर, डीजे नहीं बजेंगे

भोपाल (नप्र)। न्यू ईयर के पहले 31 दिसम्बर को प्रदेश के शहरों में बार और शोर गुल वाले कार्यक्रमों को लेकर जहां आबकारी और पुलिस विभाग के अफसर तैयारियों में जुट गए हैं, वहीं वन विभाग ने तय किया है कि टाइगर रिजर्व के आस-पास मौजूद होटल्स और रेस्तरां में जाकर डीजे, लाउड स्पीकर और ड्रम के शोर के बीच पार्टी मनाने वालों को रोका जाए। इसके पहले टाइगर रिजर्व में मोबाइल पर प्रतिबंध लगाए जा चुके हैं।

सुप्रीम कोर्ट के आदेश पर वन्य प्राणी सुरक्षा के मद्देनजर वन विभाग ने सख्ती दिखाते हुए सभी टाइगर रिजर्व प्रमुखों को निर्देशित किया है कि इसका कड़ाई से पालन कराया जाए ताकि टाइगर और अन्य वन्य प्राणियों के रहवास में शोर के कारण कोई खलल नहीं पड़े।

वन विभाग कि वन्य प्राणी शाखा ने सुप्रीम कोर्ट के आदेश पर



टाइगर रिजर्व के पास बने होटल्स, रिसार्ट्स में न्यू ईयर पार्टी में डीजे, ड्रम और अन्य तेज आवाज वाहन यंत्र बजाने पर रोक लगा दी है। वन्य प्राणी शाखा के पीसीसीएफ शुभ्रंज सेन ने बताया कि सुप्रीम कोर्ट ने टाइगर रिजर्व के वन्य प्राणियों के

संरक्षण के लिए साइलेंस जोन बनाने के आदेश दिए हैं। इसके चलते ही यह प्रतिबंध लगाया गया है। सेन बताते हैं कि हालांकि यह पहली बार नहीं है। हर साल ही और हमेशा ही सुप्रीम कोर्ट के आदेश के पालन में इसका ध्यान रखा जाता है

लेकिन नवम्बर में सुप्रीम कोर्ट ने इसको लेकर एक बार फिर अपना आदेश दोहराया है, इसलिए इसे सख्ती से लागू करने के लिए कहा गया है ताकि शोर-शराबे के कारण रात में वन्य जीवों को दिक्रत का सामना नहीं करना पड़े।

उधर शहरों में घर पर बार की सुविधा

दूसरी ओर भोपाल समेत प्रदेश के अन्य जिलों में शहरी इलाकों में आबकारी अफसरों ने आदेश जारी कर एक दिन का शराब लाइसेंस देने का निर्णय लिया है। आदेश के मुताबिक सिर्फ 500 रुपए देकर घर में बार खोल सकते हैं। जिन रेस्टोरेंट, होटल या गार्डन में 500 से 5 हजार तक भीड़ जुटेगी तो वहां लाइसेंस के बदले 25 हजार से 2 लाख रुपए तक देना पड़ेंगे। न्यू ईयर पर आबकारी विभाग पार्टी के लिए 1 दिन का शराब लाइसेंस देगा। आबकारी विभाग ऑनलाइन लाइसेंस जारी करेगा। आबकारी की यह गाइडलाइन न्यू ईयर से पहले आई है। ऐसे में 31 दिसंबर और 1 जनवरी के दिन भी लोग लाइसेंस ले सकते हैं।

प्रदेश में जबरदस्त ठंड...

पचमढ़ी में जमी ओस, पारा 4.2 डिग्री



25 शहरों में पारा 10 डिग्री से नीचे, कई जिलों में घना कोहरा

भोपाल (नप्र)। मध्यप्रदेश में कड़क की ठंड के साथ कोहरे का असर लगातार बना हुआ है। प्रदेश के इकलौते हिल स्टेशन पचमढ़ी में शुक्रवार सुबह पत्तों पर ओस की बूंदें जम गईं। यहां रात का न्यूनतम तापमान 4.2 डिग्री सेल्सियस दर्ज किया गया, जो प्रदेश में सबसे कम रहा। भोपाल, मंडला, रीवा, सतना, पचमढ़ी, दतिया, धार, गुना, ग्वालियर, इंदौर, उज्जैन,

खजुराहो, नौगांव, अशोकनगर, झाबुआ, खंडवा, राजापुर और सीहोर समेत कई जिलों में सुबह घना कोहरा छाया रहा। कोहरे के कारण जनजीवन प्रभावित हुआ और सड़कों पर विजिबिलिटी कम होने से वाहन चालकों को लाइट जलाकर चलना पड़ा। मौसम विभाग के मुताबिक, गुरुवार-शुक्रवार की रात प्रदेश के करीब 25 शहरों में न्यूनतम तापमान 10 डिग्री से नीचे रहा। पचमढ़ी के अलावा रीवा में 5.5 डिग्री, शिवपुरी और खजुराहो में 6 डिग्री, नौगांव और दतिया में 6.2 डिग्री तथा उमरिया में 6.5 डिग्री तापमान दर्ज किया गया।

बड़े शहरों की बात करें तो ग्वालियर सबसे ठंडा रहा, जहां न्यूनतम तापमान 6.8 डिग्री दर्ज हुआ। भोपाल में पारा 7 डिग्री, जबकि इंदौर, उज्जैन और जबलपुर में 9 डिग्री सेल्सियस रिकॉर्ड किया गया।

सुबह अलाव का सहारा- ठंड और कोहरे के चलते आम जनजीवन पर असर दिखने लगा है। कई इलाकों में सुबह लोग अलाव तापते नजर आए। मौसम विभाग का कहना है कि फिलहाल ठंड से रहत के आसार कम हैं और आने वाले दिनों में रात का तापमान और गिर सकता है।

स्वतंत्रता सेनानी सरदार उधम सिंह की जयंती पर किया नमन

भोपाल(नप्र)। मुख्यमंत्री डॉ. मोहन यादव ने स्वतंत्रता सेनानी सरदार उधम सिंह जी की जयंती पर उन्हें नमन किया। मुख्यमंत्री डॉ. यादव ने कहा जलियांवाला बाग कांड के अक्षम्य अपराध के लिए माइकल ओ ड्वायर को सरदार उधम सिंह जी ने लन्दन में मौत के घाट उतार दिया। राष्ट्र के प्रति उनका अटूट प्रेम देशभक्ति कास्वर्णिम अध्याय है, जो युवाओं को सदैव प्रेरणा देता रहेगा।

मुख्यमंत्री ने पूर्व राष्ट्रपति श्रद्धेय शंकर दयाल शर्मा जी की पुण्यतिथि पर श्रद्धांजलि अर्पित की

भोपाल (नप्र)। मुख्यमंत्री डॉ. मोहन यादव ने पूर्व राष्ट्रपति डॉ. शंकर दयाल शर्मा जी की पुण्यतिथि पर श्रद्धांजलि अर्पित की है। मुख्यमंत्री डॉ. यादव ने कहा कि राष्ट्र के विकास और जनसेवा के लिए श्रद्धेय शंकर दयाल शर्मा जी के प्रयास अविस्मरणीय रहे।

घर में लटकते मिले मां और दो बेटों के शव

दरवाजा खुला हुआ था, पति खेत से लौटा तो घटना का पता चला

सागर (नप्र)। सागर में मां और दो बेटों के शव फांसी के फंदे पर लटक मिले। महिला का पति और जेट खेत से घर लौटे तो घटना का पता चला।

घटना गुरुवार रात रहली के मैनाई गांव की है। मृतक रचना के जेट ब्रजेश लोधी ने बताया कि वह और उसका छोटा भाई राजेश (रचना का पति) खेत में सिंचाई करने गए थे। रात करीब पौने 10 बजे वे घर लौटे। दोनों अपने-अपने कमरों की तरफ गए ही थे कि अचानक राजेश के चिल्लाने की आवाज आई। ब्रजेश दौड़कर भाई के कमरे में पहुंचा तो देखा कि वह रचना (32), भतीजा ऋषभ (5) और छोटा भतीजा राम (2)



अलग-अलग फंदे पर लटके हुए थे।
फंदे काटकर नीचे उतारा- भाईयों ने आनन-फानन में रस्सियां काटकर तीनों को नीचे

ट्रक में घुसी कार के परखच्चे उड़े...तीन दोस्तों की मौत

सांवलिया सेठ से दर्शन कर लौट रहे थे चारों, एमपी-राजस्थान बॉर्डर पर हादसा

जावद (नप्र)। नीमच जिले के नयागांव के पास एक तेज रफ्तार कार आगे चल रहे ट्रक में जा घुसी। हादसे में कार सवार तीन दोस्तों की मौके पर ही मौत हो गई, जबकि चौथा गंभीर रूप से घायल है। हादसा गुरुवार रात करीब पौने 2 बजे मध्य प्रदेश-राजस्थान सीमा पर हुआ।

मंदसौर जिले के मल्हारगढ़ निवासी चारों दोस्त सांवलिया सेठ के दर्शन कर आई-20 कार से लौट रहे थे। नयागांव बैरियर और फाटक के पास कार अचानक अनियंत्रित हो गई और आगे चल रहे ट्रक (ट्रॉले) के पीछे जा घुसी। टक्कर इतनी भीषण थी कि कार के परखच्चे उड़ गए। मृतकों की पहचान मल्हारगढ़ निवासी युवा व्यवसायी पिकेश मांदलिया, उनके साथी भारत



मोरी (डंगी) और लसूडिया कदमाला निवासी गोवर्धन लसूडिया के रूप में हुई हैं, वहीं भैंसाखेड़ा निवासी राय सिंह पिता गोरा कछवा गंभीर रूप से घायल है। उन्हें अस्पताल में भर्ती कराया गया है। उनकी हालत नाजुक बताई जा रही है।

सब अपने कमरों में थे, तभी हुई घटना

रचना के पति राजेश लोधी तीन भाई हैं। राजेश सबसे छोटा है। बड़े भाई देवेंद्र लोधी की मौत हो चुकी है। उनकी पत्नी, एक बेटा और तीन बेटियां साथ रहती हैं। मंझले भाई ब्रजेश लोधी अपनी पत्नी, एक बेटा और एक बेटे भी साथ रहते हैं। मां एकरागंरानी भी साथ घर में रहती हैं। पिता गोपी सिंह लोधी खेत पर बने मकान में रहते हैं। घटना के समय राजेश और भाई ब्रजेश लोधी खेत पर थे। परिवार के अन्य सदस्य अपने-अपने कमरों में सो रहे थे। रचना अपने दोनों बेटों के साथ खाना खाकर घर के काम पूरे कर अपने कमरे में चली गई थी।

लकड़ी के अलाव भी नहीं जलेंगे

वन्य प्राणियों की सुरक्षा के मद्देनजर अब टाइगर रिजर्व, नेशनल पार्क और वाइल्ड लाइफ सेंचुरी के आसपास के इलाकों में लकड़ी के अलाव नहीं जलेंगे। वन विभाग के प्रधान मुख्य वन संरक्षक वाइल्ड लाइफ शुभ रंजन सेन ने प्रदेश के सभी टाइगर रिजर्व, नेशनल पार्क व वन्य प्राणी अभयारण्य के लिए जारी निर्देश में कहा है कि सुप्रीम कोर्ट के आदेश के परिपालन में यह आदेश दिया जा रहा है। इसमें कहा गया है कि ईको सेंसिटिव जोन में होटल, रिसॉर्ट और बिजनेस सेंटर्स में लकड़ी के अलाव नहीं जलाए जा सकेंगे। यहां लकड़ी जलाने पर पूरी तरह मनाही है। गौरतलब है कि सुप्रीम कोर्ट के आदेश के बाद कॉमर्शियल उपयोग के लिए फायर वुड जलाने पर स्पष्ट रूप से प्रतिबंध लगाया गया है। इसमें पर्यटकों के नाम पर व्यवसायिक सेंटर में होने वाले आयोजनों में अलाव भी प्रतिबंधित रहेगा। किचिन में भी लकड़ी का उपयोग नहीं किया जाएगा। किसमस और न्यू ईयर के मौके पर टाइगर रिजर्व, नेशनल पार्क के आस-पास बने होटल-रिसॉर्ट में विशेष आयोजन रखे जाते हैं, पार्टियों का आयोजन होता है। इसमें अलाव भी खूब जलाए जाते हैं।

सर्पदंश से किसान की मौत

पाइप में छिपा बैठा था सांप, उठाते ही मुंह पर काटा

भोपाल (नप्र)। भोपाल के रातीबड़ इलाके में खेत में एक किसान को सांप ने मुंह पर काट लिया। घटना गुरुवार शाम की है। इलाज के दौरान उनकी मौत हो गई। मामले में पुलिस ने मर्ग कायम कर जांच शुरू की है।

गणपत माली पिता श्यामा माली (37) छाप मुगालिया रातीबड़ के रहने वाले थे। पेशे से किसान थे। गुरुवार की दोपहर सिंचाई के लिए पाइप बदल रहे थे। एक पाइप को जैसे ही उन्होंने छुआ तो सांप ने मुंह पर काट लिया।

तत्काल परिजन उन्हें लेकर अस्पताल पहुंचे। जहां इलाज के दौरान शुक्रवार सुबह उनकी मौत हो गई। रातीबड़ पुलिस ने मर्ग कायम कर जांच शुरू की है। शुक्रवार दोपहर को पीएम के बाद बांड़ी परिजनों को सौंप दी गई है।

सड़क दुर्घटना रोकने के लिये यातायात रिफ्रेशर कोर्स

यातायात पुलिस निरीक्षक से आरक्षक स्तर के अधिकारी-कर्मचारियों ने लिया प्रशिक्षण

एक्सीडेंट रोकने 4 ई फार्मूले पर काम करेंगे ट्रैफिक अफसर

भोपाल (नप्र)। सड़क सुरक्षा की दृष्टि से सड़क दुर्घटनाओं की रोकथाम के लिये दुर्घटना विहीन सफर की ओर एक सार्थक प्रयास पुलिस परिवहन शोध संस्थान (पीटीआरआई) द्वारा मध्यप्रदेश के यातायात पुलिस निरीक्षक से आरक्षक स्तर के अधिकारी/ कर्मचारियों को यातायात रिफ्रेशर कोर्स के माध्यम से प्रशिक्षण दिया गया। अतिरिक्त पुलिस महानिदेशक श्री शाहिद अबसार की पहल पर जिसमें सड़क उपयोगकर्ताओं को एक सूरक्षित सड़क नेटवर्क उपलब्ध कराना जिसमें पदयात्रियों तथा सायकिल चालकों को प्राथमिकता दी गयी हो तथा भविष्य में शून्य सड़क दुर्घटना मृत्यु का लक्ष्य प्राप्त करना। सड़क सुरक्षा को मूलभूत



यातायात सेवा में अविभाज्य अंग के रूप में मान्यता देना।

प्रशिक्षण सत्र के शुभारंभ पर उप पुलिस महानिरीक्षकपीटीआरआई श्री टी.के. विद्याथी द्वारा 4ई के प्रमुख सूत्रों जैसे एक्जुकेशन, इंजीनियरिंग, इन्फोर्सेमेंट एवं इमरजेंसी केयरकी

जानकारी दी गई। इस दौरान पीटीआरआई के सहायक पुलिस महानिरीक्षक श्री अभिजीत कुमार रंजन, श्री विक्रम रघुवंशी, उषुअ श्री हिमांशु कार्तिकेय तथा अन्य प्रशिक्षण टीम के अधिकारी भी उपस्थित रहे। इस सत्र में सड़क सुरक्षा को दृष्टिगत रखते हुए प्रथमतः गोल्डन

आवर के दौरान घायल व्यक्ति को बचाये जाने के लिए राहवीर, केशलेस जैसी बहुपयोगी योजनाओं कि विस्तृत जानकारी उर्न. श्रीमती संध्या सिंह द्वारा प्रशिक्षणार्थियों को दी गई। साथ ही उमर्नि पीटीआरआई द्वारा वैश्विक स्तर पर जारी सड़क दुर्घटनाओं के आंकड़ों को प्रशिक्षणार्थियों सामने रखा गया तथा प्राथमिक उपचार से संबंधी सीपीआर/बीएलएस का प्रशिक्षण भी डेमोन्स्ट्रेशन के माध्यम से स्वास्थ्य विभाग के विशेषज्ञ श्री डॉ. आशीष शर्मा के द्वारा दिया गया। प्रशिक्षण के अंतिम सत्र में डॉ. मयंक दुवे तथा श्री एस.एस. लख्खी (सेवा निवृत्त अपुअ) द्वारा यातायात प्रबंधन से संबंधी सड़क अभियांत्रिकी व प्रवर्तन की कार्यवाही तथा उर्न. श्रीमती पूजा त्रिपाठी द्वारा संशोधित मोटर यान अधिनियम से संबंधी प्रशिक्षण दिया गया, जिसमें पुलिस अधिकारी की भूमिका को समझाया गया।

अयोध्या जाने के सवाल पर दिग्विजय बोले- अहं ब्रह्मरिम

कहा- कहीं जाने की आवश्यकता नहीं, भाजपा सांसद ने पूछा- जामा मस्जिद जाएंगे क्या ?



आलोक शर्मा ने दिग्विजय सिंह के बयान पर प्रतिक्रिया देते हुए कहा- मर्यादा पुरुषोत्तम भगवान राम हम सबके आदर्श और श्रद्धा के केन्द्र हैं। मैं दिग्विजय सिंह से पूछना चाहता हूं अगर अयोध्या में राम मंदिर नहीं जाओगे तो क्या दिल्ली की जामा मस्जिद में जाओगे? क्या मक्का-

मदीना में जाओगे। जनवरी 2021 में दिग्विजय सिंह ने अयोध्या में श्रीराम मंदिर निर्माण के लिए प्रधानमंत्री नरेंद्र मोदी के माध्यम से श्रीराम जन्मभूमि तीर्थ क्षेत्र ट्रस्ट को 1,11,111 रुपए का चेक भेजा था। इसके साथ ही उन्होंने प्रधानमंत्री को एक पत्र भी लिखा था।

रामेश्वर शर्मा बोले- कट्टरपंथियों के प्रवक्ता बन गए दिग्विजय

इधर, विधायक रामेश्वर शर्मा ने कहा कि दिग्विजय सिंह इसलिए राम मंदिर नहीं जाना चाहते हैं क्योंकि वे सनातन से नाता तोड़ चुके हैं। वे मुस्लिम कट्टरपंथियों के हाथ की कटपुतली हो चुके हैं। वे चर्च जा सकते हैं, मजार पर चादर चढ़ाने जा सकते हैं, लेकिन मंदिर नहीं जा सकते हैं। मंदिर जाने की बात पर वे कहते हैं मैं स्वयं ही ब्रह्म हो चुका हूं। उन्होंने कहा कि दिग्विजय सिंह आप सनातन का विरोध कर कट्टरपंथियों के प्रवक्ता बन गए हैं। बांग्लादेश में जब दलित हिंदू भाई को जलाया तो आपने दुख व्यक्त नहीं किया। बल्कि कट्टरपंथियों का साथ दिया। आपने कहा कि हिंदुस्तान में मुसलमानों को सताया जा रहा है।